



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 एजेन्डा मोदी को बचाना है, महिलाओं का आरक्षण नहीं : मोदी

6 मेघ, माटी और मनो का उत्सव : सावन


7 रानी मुखर्जी को मिला मानद डॉक्टरेट की उपाधि

फर्स्ट टेक

हंगरी में बस दुर्घटना में 12 लोगों की मौत
बुडापेस्ट/एपी। हंगरी में रविवार तड़के राजमार्ग पर जा रही एक यात्री बस सड़क से फिसल कर खाई में गिर गई जिससे 12 लोगों की मौत हो गई तथा कई अन्य घायल हो गए। पुलिस ने यह जानकारी दी। पोलैंड के पर्यटकों के एक समूह को ले जा रही बस रविवार देर रात करीब एक बजे हंगरी की राजधानी बुडापेस्ट से लगभग 140 किलोमीटर पूर्व में एम3 मोटरवे पर मेजोकेरेज्स शहर के पास पूर्व की ओर जाने वाली सड़क पर पलट गई। पुलिस ने एक बयान में कहा कि प्रारंभिक जांच के अनुसार, हादसा संभवतः चालक को नींद आ जाने के कारण हुआ। उसने बताया कि चालक को हिरासत में ले लिया गया है। हंगरी के राष्ट्रीय आपदा प्रबंधन निदेशालय ने बताया कि हादसे के समय बस में 57 यात्री और दो चालक सवार थे। बस पलटने के बाद कई यात्री उसके नीचे फंस गए थे।

बेल्जियम के सबसे बड़े प्राकृतिक रिजर्व में लगी भीषण आग
ब्रेलन/एपी। बेल्जियम के सबसे बड़े वन क्षेत्र 'हार्ड फेंस' में रविवार को लगी भीषण आग के कारण 27 वर्ग किलोमीटर से अधिक का इलाका जलकर खाक हो गया। देश के हालिया इतिहास की इस सबसे भयानक वनाग्नि के चलते आसपास के इलाकों से सैकड़ों लोगों को अपना घर छोड़कर जाने के लिए मजबूर होना पड़ा है। जर्मनी की सीमा के करीब स्थित लीज प्रांत के वाइम्स और बूटेनबाख नगरपालिकाओं में हवा का रुख बदलने और घना धुआं फैलने के बाद लगभग 600 निवासियों को 15 अगस्त को ही जगह खाली करने का निर्देश दिया गया था। अधिकारियों ने पर्यटकों को भी इलाका छोड़ने की सलाह दी है, जबकि विस्थापितों को ठहराने के लिए पास में एक व्यायामशाला को अस्थायी शिविर के रूप में खोला गया है।

इंडोनेशिया में भूकंप से 51 लोगों की मौत
रुतंग/एपी। पूर्वी इंडोनेशिया में एक दिन पहले आए 7.7 तीव्रता के भूकंप में मृतकों की संख्या रविवार को चार और शव बरामद होने के बाद बढ़कर 51 हो गई। अधिकारियों ने यह जानकारी दी। भूकंप के कारण हजारों लोग विस्थापित हुए हैं। अमेरिका भूतैज्ञानिक सर्वेक्षण (यूएसजीएस) के अनुसार, शक्तिशाली भूकंप स्थानीय समयानुसार सुबह 5:58 बजे पूर्वी इंडोनेशिया के प्लोरेस क्षेत्र में आया। भूकंप का केंद्र 10 किलोमीटर की गहराई में स्थित था। अमेरिका भूतैज्ञानिक सर्वेक्षण ने बताया कि सुनामी की चेतावनी जारी होने के बाद लोग घबराकर घरों से बाहर निकल आए हालांकि बाद में यह चेतावनी वापस ले ली गई।



मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com

केलाशा मण्डेला, मो. 9828233434

समझना जरूरी

होगी बरबादी सबकी, नाकाम जिधर जाएगा।
हुए बदजुबां नेता तो, अंजाम किधर जाएगा।
हवा जिधर की भी होगी, तूफान उधर जाएगा।
सही व्यक्ति को चुन लेंगे तो, देष सुधर जाएगा।।

आज से शुरू होगी ब्रिक्स पर्यावरण कार्य समूह की बैठक

नई दिल्ली/भाषा। भारत की मेजबानी में सोमवार को ब्रिक्स पर्यावरण कार्यसमूह (ईडब्ल्यूजी) और जलवायु परिवर्तन व सतत विकास पर संपर्क समूह की अधिकारी स्तर की बैठक होगी जबकि मंगलवार को सदस्य देशों की 12वीं मंत्री स्तरीय बैठक होगी। केंद्रीय पर्यावरण, वन और जलवायु परिवर्तन मंत्रालय की ओर से रविवार को जारी एक बयान में कहा गया कि यह कार्यक्रम यहां भारत मंडपम में 'भारत की ब्रिक्स अध्यक्षता 2026' की मुख्य थीम, 'लचीलेपन, नवोन्मेष, सहयोग और निरंतरता' के लिए निर्माण' के तहत आयोजित किया जाएगा। ब्रिक्स ईडब्ल्यूजी की स्थापना 2015 में मॉस्को में ब्रिक्स पर्यावरण मंत्रियों की पहली बैठक के दौरान की गई थी। इसकी परिकल्पना संगठन के एक ऐसे मंच के तौर पर की गई, जहां सदस्य देश पर्यावरण से जुड़ी बुनियादी प्राथमिकताओं पर ध्यान दे सकें, अपने अनुभव साझा कर सकें, बेहदरीन तौर-तरीकों का आदान-प्रदान कर सकें और सामूहिक कार्रवाई को मजबूत बना सकें।

जलवायु परिवर्तन और सतत विकास पर संपर्क समूह की स्थापना 2024 में ब्रिक्स सदस्य देशों के बीच जलवायु परिवर्तन के मुद्दों पर सहयोग के लिए एक तंत्र के रूप में की गई थी। बयान में कहा गया है कि ब्रिक्स पर्यावरण मंत्रियों की बैठक में सदस्य देशों के मंत्री, वरिष्ठ अधिकारी, नीति-निर्माता और विशेषज्ञ एक साथ आएंगे ताकि वे अहम मुद्दों पर चर्चा कर सकें, आम सहमति बना सकें और पर्यावरण के क्षेत्र में सहयोग को मजबूत कर सकें। इसमें कहा गया है कि वरिष्ठ अधिकारियों की बैठक में एक उच्चाटन सत्र और ब्रिक्स ईडब्ल्यूजी तथा जलवायु परिवर्तन और सतत विकास पर संपर्क समूह की प्राथमिकताओं पर चर्चा शामिल होगी। मंत्रालय ने कहा कि बैठक की प्राथमिकताओं में सतत जीवन-शैली को बढ़ावा देना, पौधारोपण, जंगल की आग का प्रबंधन और आपदाओं का सामना करने की क्षमता विकसित करना शामिल है। बयान में कहा गया है कि ब्रिक्स पर्यावरण मंत्रियों की बैठक के दौरान परिणामी दस्तावेज और विषयगत चर्चाओं पर बातचीत की जाएगी। ये चर्चाएं पर्यावरण सहयोग और सतत विकास के प्रति ब्रिक्स सदस्य देशों की सामूहिक प्रतिबद्धता की जानकारी देंगी। अध्यक्षता के हिस्से के रूप में, भारत ने ब्रिक्स पर्यावरण कार्य समूह के तहत केंद्रित गतिविधियों के लिए चार प्राथमिकता वाले क्षेत्रों की पहचान की है।



वाजपेयी 'अज्ञातशत्रु' थे, सिद्धांतों से कभी समझौता नहीं किया : शाह

दक्षिण भारत राष्ट्रमत
dakshinbharat.com

जयपुर/भाषा। केंद्रीय गृह मंत्री अमित शाह ने पूर्व प्रधानमंत्री अटल बिहारी वाजपेयी को 'अज्ञातशत्रु' बताते हुए रविवार को कहा कि उनका कोई दुश्मन नहीं था और उन्होंने (वाजपेयी) अपने सिद्धांतों से कभी समझौता नहीं किया। शाह ने कहा कि वाजपेयी विपक्ष में रहने के दौरान भी और सत्ता में रहते हुए भी अपनी विचारधारा को लेकर प्रतिबद्ध रहे। शाह ने बित्तोड़गढ़ के निम्बाहड़ा में वाजपेयी की प्रतिमा का अनावरण करने के बाद एक

जनसभा को संबोधित करते हुए यह बात कही। उन्होंने कहा, "अटल बिहारी वाजपेयी 40 साल तक विपक्ष में रहे, लेकिन उनकी विचारधारा हमेशा सर्वोपरि रही। उन्होंने अपना जीवन अपने सिद्धांतों के अनुसार जिया।" शाह ने कहा कि वाजपेयी जेल गए, लाठियां खाईं और कांग्रेस से अत्याचार सहते, लेकिन अपने सिद्धांतों से कभी समझौता नहीं किया। उन्होंने कहा कि वाजपेयी जब प्रधानमंत्री बने तो वह देश के पहले गैर-कांग्रेसी प्रधानमंत्री थे और उन्होंने कई बड़े फैसले लिए। केंद्रीय गृह मंत्री ने कहा, "दुनिया के दबाव के बावजूद उन्होंने पोखरण

परीक्षण के जरिए भारत को परमाणु शक्ति बनाया।" उन्होंने कहा कि वाजपेयी ने हर गंव को सड़कों से जोड़ने के लिए भी काम किया। शाह ने कहा कि पूर्व प्रधानमंत्री ने स्वर्ण चतुर्भुज परियोजना शुरू की, राष्ट्रीय राजमार्गों के नेटवर्क का विस्तार किया और अपने कार्यकाल में कई अन्य पहल कीं। उन्होंने वाजपेयी को जनजातीय विकास के लिए अलग मंत्रालय स्थापित करने का श्रेय भी दिया। शाह ने कहा कि इससे पहले जनजातीय समुदायों के कल्याण के लिए कोई अलग मंत्रालय नहीं था। शाह ने कहा, "अटल जी ने जो शुरुआत की थी, उसे प्रधानमंत्री

बंगाल विधानसभा के पूर्व उपाध्यक्ष आशीष बनर्जी फंदे से लटका मिले

कोलकाता/रामपुरहाट/भाषा। पश्चिम बंगाल विधानसभा के पूर्व उपाध्यक्ष आशीष बनर्जी का शव बीरभूम जिले में तुणमूल कांग्रेस के एक कार्यालय में रविवार सुबह फंदे से लटका मिला। पुलिस ने यह जानकारी दी। बनर्जी की मौत को लेकर राज्य में तुणमूल कांग्रेस के खेमों और भाजपा के बीच आरोप-प्रत्यारोप शुरू हो गया है। घटना के कुछ घंटे बाद मुख्यमंत्री शुभेंदु अधिकारी ने आश्ंका जताई कि विपक्षी दल के भीतर के भ्रष्ट तत्वों ने शायद आशीष बनर्जी को धमकी दी होगी।

उन्होंने कहा कि पार्टी कार्यालय से बरामद पूर्व विधायक के एक पत्र की भी जांच कराई जाएगी। शुभेंदु अधिकारी ने कहा, आशीष बनर्जी के लेटरहेड पैड पर हस्तलिखित 'सुसाइड नोट' की जांच कराई जाएगी। लिखावट की भी जांच कराई जाएगी। तुणमूल के वरिष्ठ नेता के निधन पर शोक व्यक्त करते हुए मुख्यमंत्री ने कहा कि उन्होंने पुलिस को शोकाकुल परिवार के साथ खड़े रहने का निर्देश दिया है। उन्होंने कहा कि यह भी जांच की जाएगी कि क्या बनर्जी को किसी ने धमकी दी थी।

तीन भारतीयों ने 'स्काईडाइविंग' करते हुए तिरंगा फहराया

दक्षिण भारत राष्ट्रमत
dakshinbharat.com

दुबई/भाषा। संयुक्त अरब अमीरात (यूएई) में रहने वाले तीन भारतीय उन '65 स्काईडाइवर्स' में शामिल थे, जिन्होंने 13,000 फुट की ऊंचाई पर एक विमान से छलांग लगाई और अपने-अपने देश का झंडा फहराकर गिनीज बुक ऑफ वर्ल्ड रिकॉर्ड में अपना नाम दर्ज कराया। स्थानीय मीडिया ने यह खबर दी है। शनिवार को 'ग्लोब न्यूज' अखबार में शनिवार को प्रकाशित खबर के मुताबिक सात अगस्त को लीबिया में इस आयोजन में केवल तीन भारतीयों, केरल के कन्नूर से जमशेद थनालोट, उत्तर प्रदेश के गोरखपुर से अभिषेक रावत और बिहार के पटना से ईशा राज ने हिस्सा लिया था। खबर के मुताबिक 65 लोगों के पूरे समूह ने एक ही विमान से राष्ट्रीय झंडों के साथ एक साथ कूदने वाले सबसे ज्यादा स्काईडाइवर्स का नया रिकॉर्ड बनाया। गिनीज वर्ल्ड रिकॉर्ड्स ने 14 अगस्त को आधिकारिक तौर पर इस कीर्तिमान की पुष्टि की।

अखबार के मुताबिक सेना के इल्यूशिन आईएल-76टीडी विमान से छलांग लगाते समय हर स्काईडाइवर ने अपने-अपने देश का झंडा साथ लिया हुआ था। खलीज टाइम्स की खबर के



मुताबिक इस समूह में करीब 38 देशों के स्काईडाइवर्स शामिल थे।

युवा हमारी जनसांख्यिकीय शक्ति, सही दिशा मिले तो लाभ होगा : भागवत

दक्षिण भारत राष्ट्रमत
dakshinbharat.com

नागपुर/भाषा। राष्ट्रीय स्वयंसेवक संघ (आरएसएस) के प्रमुख मोहन भागवत ने शनिवार को कहा कि युवा देश की जनसांख्यिकीय शक्ति हैं और यदि उनकी क्षमता का सही उपयोग किया जाए तो देश 'विश्वगुरु' बनेगा, वरना वे भविष्य में समाज पर बोझ बन सकते हैं। उन्होंने यह भी जोर दिया कि जब जनहित के मुद्दे उठाए जाते हैं तो विपक्ष और आंदोलन लोकतंत्र का अभिन्न हिस्सा होते हैं। उन्होंने कहा, संविधान या देश के कानूनों को नुकसान पहुंचाए बिना संवाद और बहस जारी रहनी चाहिए। भागवत ने लोकमत मीडिया समूह की ओर से कस्तूरचंद पार्क में आयोजित एक कार्यक्रम में युवाओं को संबोधित करते हुए कहा कि 30 साल बाद वे भी उभ्रदराज हो जाएंगे। उन्होंने युवाओं से कहा कि वे केवल अपने बारे में न सोचें, बल्कि आने वाली पीढ़ियों की जरूरतों के प्रति भी संवेदनशील रहें।

भागवत ने युवाओं से साहसी बनने और आत्मविश्वास के साथ भविष्य का सामना करने का आह्वान किया। उन्होंने कहा कि युवाओं को अपना भविष्य और देश की दिशा तय करने के लिए काम करना चाहिए। भागवत ने कस्तूरचंद पार्क में लोकमत मीडिया समूह और नगर निगम के सदस्यों



से स्थापित 200 फुट ऊंचे राष्ट्रीय ध्वज को फहराया। उन्होंने कहा, युवा हमारी जनसांख्यिकीय शक्ति हैं। यदि उनका सही ढंग से मार्गदर्शन किया जाए हमें इससे बहुत लाभ मिलेगा। अगर हम उनका उचित इस्तेमाल करते हैं तो देश 'विश्वगुरु' बनेगा। लेकिन अगर हम ऐसा करने में विफल रहे तो बाद में यह एक बड़ा बोझ बन जाएगा, क्योंकि यही युवा पीढ़ी 30 साल बाद बुजुर्ग पीढ़ी बन जाएगी। उन्होंने कहा, "युवा ही कमाने वाले होंगे। रोजगार का मतलब केवल नौकरी नहीं है, बल्कि मेहनत-मजदूरी करने वाले लोग भी इसमें शामिल हैं तथा उनकी मेहनत का सम्मान किया जाना चाहिए।"

भागवत ने कहा कि भारत अपनी आजादी के 80वें वर्ष में प्रवेश कर रहा है, जो देश को स्वतंत्र कराने के लिए संघर्ष करने वालों के बलिदान से संभव हुआ। उन्होंने कहा कि अब युवा पीढ़ी को देश के भविष्य के बारे में सोचना चाहिए।

कानूनी व्यवस्था को नया रूप देने में प्रौद्योगिकी के इस्तेमाल की दिशा तय करने में नेतृत्व करें : सीजेआई

दक्षिण भारत राष्ट्रमत
dakshinbharat.com

जोधपुर/भाषा। भारत के प्रधान न्यायाधीश (सीजेआई) सूर्यकांत ने रविवार को राष्ट्रीय विधि विश्वविद्यालयों (एनएलयू) से महज प्रौद्योगिकी में बदलाव पर प्रतिक्रिया देने के बजाय इस बात को तय करने में अग्रणी भूमिका निभाने का आह्वान किया कि न्याय, निष्पक्षता और मानवीय धिवेक को केंद्र में रखते हुए प्रौद्योगिकी को किस तरह कानूनी व्यवस्था को नया रूप देना चाहिए। प्रधान न्यायाधीश न्यायमूर्ति सूर्यकांत ने राष्ट्रीय विधि विश्वविद्यालय, जोधपुर में आयोजित 'कुलपतियों के सम्मेलन 2.0' को संबोधित करते हुए कहा कि विधि पेशा अब प्रौद्योगिकी को

देर से अपनाने वाला नहीं रह सकता। उन्होंने विधि शिक्षा में जेनरेटिव एआई जैसे उपकरणों के इस्तेमाल पर पूर्ण प्रतिबंध को भी खारिज किया।

जेनरेटिव एआई एक प्रकार की कृत्रिम बुद्धिमत्ता प्रणाली है जो लिखित निर्देशों के आधार पर स्वचालित रूप से सामग्री उत्पन्न करती है। न्यायमूर्ति सूर्यकांत ने कहा, शैक्षणिक ईमानदारी और कृत्रिम बुद्धिमत्ता के जिम्मेदार इस्तेमाल को पाठ्यक्रम और शिक्षण पद्धति का महत्वपूर्ण हिस्सा बनना चाहिए। इस तरह का बदलाव संस्थाओं की सुविधा के अनुसार नहीं चलता। सम्मेलन का विषय कानूनी प्रौद्योगिकी और इसका रोडमैप : कानूनी प्रौद्योगिकी के क्षेत्र में विधि को अग्रणी के रूप में स्थापित करना था।



सीजेआई ने कहा कि प्रौद्योगिकी पहले ही कानूनी परिवेशी तंत्र को बदल रही है। उन्होंने कहा कि इसमें अनुबंध तैयार करने और कानूनी मामलों की समुचित पड़ताल से लेकर विधि शोध, साक्ष्य प्रबंधन तथा विवाद समाधान तक शामिल हैं। उन्होंने कहा कि विधि महाविद्यालयों को इस बदलाव पर प्रतिक्रिया देने वाली

पहली कतार में होना होगा। न्यायमूर्ति सूर्यकांत ने कहा कि आने वाले समय में विधि स्नातक ऐसे उपकरणों के साथ काम करेंगे, जो कुछ ही सेकंड में हजारों न्यायिक नजीरों को पढ़ने, कानूनी और नियामकीय जोखिमों की पहचान करने तथा अदालतों और विवाद समाधान तंत्र की मदद करने में सक्षम होंगे। हालांकि, उन्होंने कहा कि केवल प्रौद्योगिकी से परिचित होना पर्याप्त नहीं होगा। उन्होंने कहा, जो स्नातक केवल किसी तकनीकी उपकरण से मिले नतीजे को समझता है, वह उस पर निर्भर रहेगा, जबकि धारणाओं पर सवाल उठाने, निष्कर्षों की पुष्टि करने और स्वतंत्र निर्णय लेने के लिए प्रशिक्षित व्यक्ति अपनी जिम्मेदारी छोड़े बिना प्रौद्योगिकी का इस्तेमाल कर सकेगा।

सजावट



15 अगस्त को बेंगलूर में विधानसभा के समक्ष किए गए स्वतंत्रता हब्बा का आयोजन मंत्री कृष्णबैरंगोड़ा के नेतृत्व में किया गया। जिसमें बड़ी संख्या में लोगों ने भाग लेकर अपनी देशभक्ति का परिचय दिया। वहीं अनेक कार्यक्रम हुए तथा विधानसभा में सुन्दर लाइटिंग की व्यवस्था के साथ आतिशबाजी भी की गई।

कावेरी का जल छोड़ने संबंधी आज सुनवाई करेगा उच्चतम न्यायालय

नई दिल्ली/भाषा। उच्चतम न्यायालय तमिलनाडु सरकार की उस याचिका पर सोमवार को सुनवाई करेगा, जिसमें कर्नाटक सरकार को तमिलनाडु के हिस्से का कावेरी नदी का जल तत्काल छोड़ने का निर्देश देने का अनुरोध किया गया है। उच्चतम न्यायालय की 17 अगस्त की याच सूची के अनुसार, मामले की सुनवाई न्यायमूर्ति

विक्रमनाथ और न्यायमूर्ति संदीप मेहता की पीठ करेगी। शीर्ष अदालत ने 12 अगस्त को कहा था कि इस मामले में तमिलनाडु सरकार और द्रविड़ मुनेत्र कशगम (द्रमुक) सहित अन्य पक्षों की ओर से दायर याचिकाओं पर 17 अगस्त को सुनवाई की जाएगी। इससे पहले, तमिलनाडु सरकार ने कहा था कि बारिश की कमी वाले साल में राज्य को

कावेरी नदी के पानी का अपना उचित हिस्सा नहीं मिल रहा है।

जोसफ विजय के नेतृत्व वाली तमिलनाडु सरकार ने तीन अगस्त को उच्चतम न्यायालय का रुख करते हुए कर्नाटक सरकार को तमिलनाडु के हिस्से का पानी तत्काल छोड़ने का निर्देश देने का अनुरोध किया था।

दक्षिण भारत राष्ट्रमत



सुमतिनाथ जैन संघ मैसूर

मैसूर के सुमतिनाथ जैन संघ के तत्वावधान में महावीर भवन में शनिवार को पदाधिकारियों ने ध्वजारोहण किया। बालक-बालिकाओं द्वारा अनेक सांस्कृतिक कार्यक्रमों की प्रस्तुति दी गई।

दक्षिण भारत राष्ट्रमत



तेरापंथ भवन गांधीनगर

बेंगलूर के गांधीनगर स्थित तेरापंथ भवन में साध्वीश्री पावनप्रभाजी के सान्निध्य में शनिवार को स्वतंत्रता दिवस के मौके पर ध्वजारोहण किया गया। इस मौके पर तेरापंथ ट्रस्ट गांधीनगर के अध्यक्ष माणकचन्द बलदोटा, मंत्री कन्हैयालाल चिपड़, कोषाध्यक्ष माणकचन्द संचेती, महिला मंडल की अध्यक्ष लक्ष्मी बोहरा, पूर्व अध्यक्ष गौतमचन्द मुथा एवं अन्य गणमान्य लोग उपस्थित थे।

दक्षिण भारत राष्ट्रमत



आदर्श स्कूल :

आदर्श विद्या संघ द्वारा मनवरतपेट में संचालित आदर्श स्कूल में 80वां स्वतंत्रता दिवस धूमधाम से मनाया गया। मुख्य अतिथि के रूप में चिकपेट के पूर्व पार्षद शिवकुमार उपस्थित थे। बच्चों ने रंगारंग सांस्कृतिक कार्यक्रमों की प्रस्तुति दी। इस मौके पर संघ के पूर्व अध्यक्ष हस्तीमल सिसोदिया, प्राइमरी स्कूल के दानदाता प्रकाश खाटेड़, अध्यक्ष पदमराज मेहता, उपाध्यक्ष संजय धारीवाल, सचिव जितेंद्र मराड़िया, संयुक्त सचिव अरविंद डोशी एवं समन्वयक अशोक भंसाली, प्राचार्या डॉ. प्रज्ञा यादव आदि उपस्थित थे।

दक्षिण भारत राष्ट्रमत



हुब्बली महावीर लिम्ब सेन्टर

हुब्बली के ऑल इंडिया जैन यूथ फेडरेशन द्वारा किम्स परिसर में संचालित महावीर लिंब सेंटर में 80वां स्वतंत्रता दिवस देशभक्ति की भावना और हर्षोल्लास के साथ मनाया गया। इस मौके पर चेयरमैन गौतम गुलेच्छा, कोषाध्यक्ष मानव संघवी, सुनील भुरट, संयोजक सुभाषचंद्र डंक आदि उपस्थित थे।

दक्षिण भारत राष्ट्रमत



तेयुप गांधीनगर

स्वतंत्रता दिवस के अवसर पर तेरापंथ युवक परिषद् गांधीनगर द्वारा शनिवार को आचार्यश्री महाप्रज्ञ हाईस्कूल, नंदिनी लेआउट में ध्वजारोहण एवं छात्रवृत्ति वितरण कार्यक्रम का आयोजन किया गया। कार्यक्रम में कुल 16 विद्यार्थियों को प्रायोजक कमलेश भरत डूंगरवाल की ओर से छात्रवृत्ति प्रदान की गई। इस मौके पर स्कूल के संस्थापक मनोहर भारती, मुख्य अतिथि अभातेयुप के राष्ट्रीय अध्यक्ष पवन मांडोट, तेयुप अध्यक्ष विनोद कोठारी, मंत्री विवेक मरोठी, संयोजक प्रदीप चोपड़ा सहित अनेक पदाधिकारी उपस्थित थे।

आसक्ति दुख का कारण है : साध्वी मंगलज्योति

बेंगलूर। यहाँ श्री वर्धमान श्वेतांबर स्थानकवासी जैन श्रावक संघ शांतिनगर के तत्वावधान में लुणावत जैन स्थानक में चातुर्मास हेतु विराजित साध्वी मंगलज्योति जी ने रविवार को श्रद्धालुओं को संबोधित करते हुए कहा कि लुणा को भगवान महावीर ने दुख का मूल कारण बतलाया है। उन्होंने कहा कि आसक्ति भी हमारी अप्रसन्नता का कारण है। वस्तु की अपेक्षा और उसके प्राप्ति में लीन रहने वाला स्वयं को दुखी ही महसूस करता है। उन्होंने कहा कि व्यक्ति को हमेशा मधुर मीठी वाणी का व्यवहार करना चाहिए क्योंकि मधुर मीठे वचन सबको जोड़ने का कार्य करते हैं और कठोर, कड़वे, कटु वचन रिश्तों में तनाव, दूरियां बढ़ाते हैं। साध्वी ऋजु प्रज्ञा जी ने अपने संबोधन में आचारंग सूत्र के माध्यम से कहा कि संसार में हर जीव कर्म सत्ता के अधीन है। हमारा रिमोट कंट्रोल कर्मसत्ता के हाथ में है। कर्म सत्ता बालर की तरह और हमारी आत्मा बैटिंग करती है। उन्होंने कहा कि हम धर्म सत्ता की शरण से कर्म सत्ता को हरा सकते हैं। कर्म के सामने अमीर रंक सब एक समान है।

हर्षोल्लास एवं गरिम के साथ मनाया गया स्वतंत्रता दिवस

स्वतंत्रता दिवस के पावन अवसर पर कर्नाटक की समस्त सामाजिक एवं शैक्षणिक संस्थाओं में देश की स्वतंत्रता की 80वीं वर्षगांठ अत्यंत हर्षोल्लास और गरिमा के साथ मनाई गई। इस शुभ अवसर पर सभी संस्थानों में राष्ट्रध्वज 'तिरंगा' फहराकर देश के स्वाधीनता सेनानियों को नमन किया गया। समारोह को स्मरणीय बनाने के लिए विभिन्न सामाजिक

गतिविधियों जैसे अन्नदान और निःशुल्क स्वास्थ्य जांच शिविरों का आयोजन किया गया। जहां एक ओर स्कूली विद्यार्थियों ने अपनी मनमोहक सांस्कृतिक प्रस्तुतियों से देशभक्ति का रंग जमाया, वहीं दूसरी ओर सामाजिक संगठनों ने ध्वजारोहण के साथ-साथ समाज कल्याण से जुड़े अनेक जनहित कार्यक्रमों की शुरुआत की।

दक्षिण भारत राष्ट्रमत



मैसूर महावीर विद्यालय

मैसूर स्थित महावीर जैन विद्यालय में शनिवार को स्वतंत्रता दिवस मनाया गया। इस मौके पर मुख्य अतिथि के रूप में उपस्थित कर्नाटक स्टेट ओपन यूनिवर्सिटी के अकादमी डीन प्रो. विक्रम चन्दूंगा, विद्यालय के अध्यक्ष देवीचन्द सालेचा, मंत्री हीराचन्द जैन, उपाध्यक्ष चम्पालाल जैन, हेडमास्टर विद्यावती आदि ने झंडारोहण किया। बच्चों द्वारा अनेक सांस्कृतिक कार्यक्रम प्रस्तुत किए गए।

दक्षिण भारत राष्ट्रमत



हीराबाग जैन स्थानक

बेंगलूर के हीराबाग जैन स्थानक में शनिवार को ज्ञानमुनिजी के सान्निध्य में स्वतंत्रता दिवस समारोह आयोजित किया गया। इस अवसर पर रमेशचंद्र बोहरा, लखपत मुनोत, पूनम सोलंकी, राखी गादिया, विशाल लूणावत, जब्बरचंद कांकरिया, मंत्री अशोक बाटिया ने स्वतंत्रता दिवस पर संबोधित किया।

दक्षिण भारत राष्ट्रमत



अणुव्रत समिति विजयनगर

स्वतंत्रता दिवस के अवसर पर अणुव्रत समिति विजयनगर द्वारा महादेवा हाई स्कूल, बापुजीनगर में ध्वजारोहण एवं वृक्षारोपण कार्यक्रम का आयोजन किया गया। इस अवसर पर राष्ट्रीय संगठन मंत्री राजेश चावत, अध्यक्ष महेंद्र टेवा, महिला मंडल की महिमा पटावरी, सारिता छाजेड़, समिति संगठन मंत्री सम्पत चावत, संजय पितलिया, नवरतन बैद, संजय बाफना, सुमित्रा बरड़िया, बबीता दसानी व अनेक सदस्यों ने ध्वजारोहण किया।

दक्षिण भारत राष्ट्रमत



जीतो हुब्बली

जीतो हुब्बली चैप्टर फाउंडेशन ने केशवापुर में कुसुगल रोड स्थित ईस्ट ट्रैफिक पुलिस स्टेशन में स्वतंत्रता दिवस मनाया गया। जीतो ने पुलिस स्टेशन को एक डेस्कटॉप कंप्यूटर सिस्टम भेंट किया। इस मौके पर भारतीय सेना से रिटायर होने के बाद पुलिस विभाग में शामिल होकर देश की सेवा देने वाले पुलिस अधिकारियों को भी सम्मानित किया गया। हुब्बली चैप्टर के चेयरमैन अनिल कुमार जैन ने ट्रैफिक पुलिस द्वारा किए जा रहे बेहतरीन काम की सराहना की। कार्यक्रम में मुख्य सचिव प्रवीण चौधरी, भवरलाल जैन, महेंद्र पालगोता, अशोक भंडारी, अक्षय शाह, भरत पटवरी आदि उपस्थित थे।

दक्षिण भारत राष्ट्रमत



तेरापंथ भवन राजराजेश्वरीनगर

शनिवार को राजराजेश्वरी नगर के तेरापंथ ट्रस्ट के तत्वावधान में निर्वतमान अध्यक्ष मनोज डागा द्वारा ध्वजारोहण किया गया। मुनिश्री ने स्वतंत्रता के महत्त्व पर प्रकाश डाला। इस मौके पर मुमुक्षु सुमनबाई नाहटा का सम्मान किया गया। सभी की उपाध्यक्ष सरोज बैद, तेमम की अध्यक्ष मंजु बोथरा, मंत्री वंदना भंसाली, आगम प्रभारी विकास दुगड़, कंचन छाजेड़, सुमन पटावरी सहित अन्य पदाधिकारियों की उपस्थिति थी।

दक्षिण भारत राष्ट्रमत



खागा बेंगलूर

कर्नाटका होजरी एवं गार्मेंट्स एसोसिएशन (खागा) ने शनिवार को मामुलपेट में स्वतंत्रता दिवस मनाया। अध्यक्ष प्रकाश भोजानी ने स्कूली बच्चों के साथ ध्वजारोहण किया। इस मौके पर उपाध्यक्ष पीएच राजपुरोहित, नरपतसिंह राजपुरोहित, सचिव कैलाश बालर, संयुक्त सचिव बिशनसिंह विराणा, कोषाध्यक्ष जोगेश जैन, पूर्व अध्यक्ष सज्जनराज मेहता, दिलीप जैन, गौतमचंद पोरवाल, डूंगरमल चौपड़ा सहित अनेक सदस्य उपस्थित थे।

दक्षिण भारत राष्ट्रमत



तेरापंथ महिला मंडल गांधीनगर

तेरापंथ महिला मंडल गांधीनगर द्वारा बसवनगुड़ी स्थित कन्या सुरक्षा स्तंभ पर स्वतंत्रता दिवस मनाया गया। अध्यक्ष लक्ष्मी बोहरा, पूर्व अध्यक्ष स्वर्णमाला पोकरणा, शांतिलाल पोरवाल, कर्नाटक आंचलिक ज्ञानशाला प्रभारी माणक संचेती, ललित आच्छा, सहमंत्री दीणा पोरवाल, कन्या मंडल प्रभारी मीना आच्छा व उर्मिला बरड़िया, सूर्यकला सियाल, इंदु खिवेसरा, पवन संचेती, संतोष सेंडिया आदि उपस्थित थे। इसके अलावा तुलसी चैतना केन्द्र के परिसर एवं स्कूल के कन्या सुरक्षा स्तंभ के समक्ष भी ध्वजारोहण किया गया। अध्यक्ष लक्ष्मी बोहरा, सहमंत्री विनीता मरोठी, प्रचार प्रसार मंत्री संगीता आंचलिया, कन्या मंडल प्रभारी उर्मिला बरड़िया उपस्थित थीं।

दक्षिण भारत राष्ट्रमत



हनुमंतनगर स्थानक

बेंगलूर के वर्धमान स्थानकवासी जैन श्रावक संघ ट्रस्ट युवक मण्डल, महिला मण्डल हनुमंतनगर के तत्वावधान में स्वतंत्रता दिवस पर झंडारोहण किया तथा स्वतंत्रता सेनानियों को याद किया। अध्यक्ष गौतमचंद सिंघवी, मंत्री सुरेश धोका, युवक मंडल अध्यक्ष शीतल रांका आदि ने झंडारोहण किया।

दक्षिण भारत राष्ट्रमत



सेवा ब्रिगेड

भारत के स्वतंत्रता दिवस के अवसर पर सेवा ब्रिगेड फाउंडेशन एवं धर्मनिष्ठा सेवा ट्रस्ट के संयुक्त तत्वावधान में आरटी नगर में निःशुल्क मेगा स्वास्थ्य जांच शिविर का आयोजन किया गया। शिविर में 200 लोगों ने निःशुल्क स्वास्थ्य सेवाओं का लाभ उठाया।

दक्षिण भारत राष्ट्रमत



राजपूताना

स्वतंत्रता दिवस के अवसर पर भारतीय राजपूताना सेवा संगठन द्वारा व्हाइटफील्ड स्थित संगठन कार्यालय में ध्वजारोहण समारोह का आयोजन किया गया। राष्ट्रीय महासचिव प्रेमसिंह एवं बेंगलूर अध्यक्ष सुनील सिंह ने ध्वजारोहण किया। समारोह में अनिल सिंह सिकरवार सहित अनेक सदस्य उपस्थित थे।

दक्षिण भारत राष्ट्रमत



स्थानक भवन मैसूर

मैसूर के जैन स्थानक भवन पर स्थानकवासी जैन संघ की ओर से कमल मुनिजी कमलेश के सान्निध्य में स्वतंत्रता दिवस मनाया गया। संघ के अध्यक्ष सुभाष की दरड़ ने झंडारोहण किया। महिला मंडल व जैन युवा संघ के सदस्यों ने देशभक्ति के गीत प्रस्तुत किए।

दक्षिण भारत राष्ट्रमत



पॉलिटेक्निक स्कूल ऑफ एजुकेशन

बेंगलूर के मागड़ी रोड स्थित पॉलिटेक्निक स्कूल ऑफ एजुकेशन में शनिवार को स्वतंत्रता दिवस के मौके पर झंडारोहण करते हुए बाबूसिंह नोरवा व जगदीश गोगड़।

दक्षिण भारत राष्ट्रमत



महाराजा अग्रसेन हॉस्पिटल

बेंगलूर के पचनाभ नगर स्थित महाराजा अग्रसेन हॉस्पिटल परिसर में ट्रस्ट के अध्यक्ष राजेन्द्र प्रसाद गोयल के नेतृत्व में स्वतंत्रता दिवस के मौके पर समाज के वरिष्ठों ने मिलकर राष्ट्रीय ध्वजारोहण किया।

दक्षिण भारत राष्ट्रमत



तेरापंथ भवन दासरहल्ली

बेंगलूर के तेरापंथ सभा ट्रस्ट, परिषद व महिला मंडल के संयुक्त तत्वावधान में शनिवार को स्वतंत्रता दिवस समारोह का आयोजन किया गया। इस मौके पर ट्रस्ट से लादुलाल बाबेल, भगवतीलाल मांडोत, विनोद मेहर, प्रकाश गांधी, सुरेन्द्र मेहर, कमलेश चावत, कन्हैयालाल गांधी, प्रवीण बोहरा, तेषुप के सुनील दक, दिलीप पितलिया, कल्पेश चावत, राकेश चावत, देवीलाल गांधी एवं महिला मण्डल से गीता बाबेल, किरण मेहर आदि झंडारोहण पर उपस्थित थे।



तेरापंथ सभा बेंगलूर को 'श्रेष्ठ सभा' पुरस्कार मिला

बेंगलूर/दक्षिण भारत। स्थानीय जैन क्षेत्रांतर तेरापंथ सभा के अध्यक्ष प्रकाश बाबेल के नेतृत्व में लाडनू में आचार्यश्री महाश्रमणजी के सान्निध्य में महासभा प्रतिनिधि सम्मेलन में प्रतिनिधि मंडल शामिल हुआ।

इस अवसर पर देश विदेश की लगभग 658 तेरापंथी सभाओं से लगभग 2000 प्रतिनिधियों की उपस्थिति में महासभा द्वारा बेंगलूर तेरापंथ सभा के निवर्तमान अध्यक्ष पारसमल भंसाली, मंत्री विनोद छाजेड़ एवं

सम्पूर्ण टीम के सफलतम कार्यकाल में कृत कार्य हेतु सभा को 'श्रेष्ठ सभा' के रूप में पुरस्कृत किया गया।

इस अवसर पर सभा उपाध्यक्ष प्रकाश कटारिया, विनय बैद, मंत्री सुभाष पोखरणा, सहमंत्री सुरेश मांडोत, कोषाध्यक्ष पुखराज श्रीश्रीमाल सहित महासभा के राष्ट्रीय उपाध्यक्ष प्रकाश लोढ़ा, दक्षिण कर्नाटक आंचलिक प्रभारी महेंद्र दक, नवनीत मुथा आदि भी उपस्थित थे।

‘कर्नाटक का विकास देश के विकास को और मजबूत करेगा’

राज्यपाल ने लोक भवन में राष्ट्रीय ध्वज फहराया

बेंगलूर/दक्षिण भारत। कर्नाटक के राज्यपाल थावरचंद गहलोत ने शनिवार को 80वें स्वतंत्रता दिवस के अवसर पर लोक भवन में महात्मा गांधी और डॉ. अंबेडकर की प्रतिमाओं पर पुष्पांजलि अर्पित की और राष्ट्रीय ध्वज फहराया। राज्यपाल ने अपने संबोधन में सबको शुभकामनाएं देते हुए कहा, 'कर्नाटक अपनी समृद्ध संस्कृति, ज्ञान-परंपराओं, इनोवेशन और विविधता में एकता की भावना के लिए जाना जाता है।

कर्नाटक की धरती पर वीरता और देशभक्ति की शानदार परंपरा रही है और इसने स्वतंत्रता संग्राम में उल्लेखनीय योगदान दिया था।' उन्होंने कहा, 'बेंगलूर, भारत की टेक्नोलॉजी और इनोवेशन क्षमताओं के प्रतीक के तौर पर उभरा है। कर्नाटक के प्रतिभाशाली युवा, वैज्ञानिक, उद्यमी, किसान, मजदूर, शिक्षक और महिलाएं न सिर्फ राज्य के विकास में, बल्कि देश के निर्माण में भी महत्वपूर्ण योगदान दे रहे हैं। कर्नाटक का विकास देश के विकास को और मजबूत करेगा।'

उन्होंने कहा, 'गृह ज्योति, अन्न भाग्य, शक्ति, गृह लक्ष्मी और युवा निधि जैसी प्रमुख पहल लोगों को मदद पहुंचा रही हैं। जरूरतमंदों को आर्थिक सहायता



भी दी जा रही है। आर्थिक विकास को मजबूत करने के साथ, हमारा लक्ष्य ऐसा कर्नाटक और भारत बनाना होना चाहिए जहां सामाजिक न्याय, समान अवसर, अच्छी शिक्षा, स्वास्थ्य सेवा, पर्यावरण संरक्षण और मानवीय गरिमा सुनिश्चित हो।'



रोहित बने अग्रवाल युवा संघ के अध्यक्ष व विनायक बने सचिव

बेंगलूर/दक्षिण भारत। स्थानीय अग्रवाल समाज कर्नाटक की शाखा अग्रवाल युवा संघ की नई कार्यकारिणी समिति का गठन एक होटल में समाज के अध्यक्ष सुभाष बंसल, सचिव सतीश गोयल, कोषाध्यक्ष अंकित मोदी की उपस्थिति में हुआ। नई अध्यक्ष नीरु केडिया को एक बार पुनः अध्यक्ष पद की जिम्मेदारी सौंपी गई। सचिव

विनायक बजाज, साहिल केडिया, रोशन सुलतानिया, गौरव अग्रवाल, प्रितेश गर्ग को उपाध्यक्ष, कमल बंसल को कोषाध्यक्ष नियुक्त किया गया। नवनिर्वाचित अध्यक्ष ने अपने विचार व्यक्त करते हुए साथ मिलकर कार्य करने की बात कही। महिला शाखा की अध्यक्ष नीरु केडिया ने नई टीम को शुभकामनाएं दी।



‘वंदे मातरम’ गाकर लिया राष्ट्रीय एकता का संकल्प

बेंगलूर/दक्षिण भारत। बीएसएफ के सल्विडियरी ट्रेनिंग सेंटर (एसटीसी) में 14 अगस्त को 'वंदे मातरम' का सामूहिक गायन हुआ। यह कार्यक्रम केंद्रीय गृह मंत्रालय और बीएसएफ के फ़ोर्स हेडक्वार्टर के निर्देशों के अनुसार आयोजित किया गया। कार्यक्रम में एसटीसी बीएसएफ बेंगलूर के महानिरीक्षक दिनेश कुमार यादव मुख्य अतिथि थे। इसमें बीएसएफ अधिकारियों, एसओएस, ओआर और एसटीसी बीएसएफ बेंगलूर और एफटीआर मुख्यालय ओडिशा के प्रशिक्षुओं के अलावा कॉलेज के 200 से ज्यादा छात्रों,

एसवीसीईई के संकाय सदस्यों और बीएसएफ कर्मियों ने शिरकत की।

दिनेश कुमार यादव ने समारोह को संबोधित करते हुए 'वंदे मातरम' के ऐतिहासिक महत्व पर प्रकाश डाला और इस बात पर जोर दिया कि इसे सामूहिक रूप से गाना केवल एक औपचारिक गतिविधि नहीं है, बल्कि राष्ट्रीय एकता, देशभक्ति और देश के लिए प्रतिबद्धता की एक सशक्त अभिव्यक्ति है। इस अवसर पर सबने एकता, अखंडता, एफटीआर मुख्यालय ओडिशा के प्रशिक्षुओं के अलावा कॉलेज के 200 से ज्यादा छात्रों,



दपरे के बेंगलूर मंडल ने स्वतंत्रता दिवस मनाया

बेंगलूर/दक्षिण भारत। दक्षिण पश्चिम रेलवे के बेंगलूर मंडल ने एमजी रेलवे कॉलोनी के रेलवे ग्राउंड में 80वां स्वतंत्रता दिवस मनाया। मंडल रेल प्रबंधक आशुतोष कुमार सिंह ने राष्ट्रीय ध्वज फहराया और रेलवे सुरक्षा बल, छात्रों, स्काउट्स एंड गाइड्स की परेड का निरीक्षण किया। स्कूली बच्चों ने सांस्कृतिक कार्यक्रम प्रस्तुत किए। आशुतोष कुमार सिंह ने अपने संबोधन में सुरक्षा, बुनियादी ढांचे, संचालन, यात्री सेवाओं, डिजिटलीकरण और स्थिरता के क्षेत्रों में मंडल की प्रमुख उपलब्धियों पर प्रकाश डाला।

उन्होंने कहा कि 161 किमी लंबे येलहंका-धर्मावरम रूट पर सेक्शनल स्पीड को बढ़ाकर 130 किमी प्रति घंटा कर दिया गया है। नौ लेवल क्रॉसिंग हटाए गए हैं, 13 रोड अंडर ब्रिज शुरू किए गए हैं और लगभग 174 किमी की सुरक्षा फेंसिंग का काम पूरा हो गया है।

उन्होंने कहा कि अमृत भारत स्टेशन

योजना के तहत मंडल में 18 स्टेशनों का विकास किया जा रहा है। इसके अलावा बेंगलूर कैंटोनमेंट स्टेशन को 485 करोड़ रुपये की लागत से फिर से विकसित किया जा रहा है। यशवंतपुर स्टेशन को 378 करोड़ रुपये की लागत से विकसित किया जा रहा है। बाद में, 'हर घर तिरंगा' अभियान के तहत आयोजित विभिन्न प्रतियोगिताओं के विजेताओं को पुरस्कार वितरित किए गए। दपरे महिला कल्याण संगठन (एसडब्ल्यूआरडब्ल्यूडब्ल्यूओ) ने रेलवे अस्पताल में मरीजों को फल, ब्रेड और अन्य पोषिक खाद्य पदार्थ बांटे।

कार्यक्रम में अतिरिक्त मंडल प्रबंधक परीक्षित मोहनपुरिया और प्रवीण कलारकी, वरिष्ठ मंडल सुरक्षा आयुक्त श्रेयास चिंचवाड़े, वरिष्ठ मंडल कार्मिक अधिकारी उमा शर्मा, एसडब्ल्यूआरडब्ल्यूडब्ल्यूओ की बेंगलूर मंडल अध्यक्ष रीना सिंह, वरिष्ठ अधिकारी, कर्मचारी, उनके परिजन और अनेक लोग मौजूद थे।



जवाला लक्ष्मी मंदिर में सजा माता का दरबार

बेंगलूर। शहर के आरटीनगर के मंजुनाथ लेआउट स्थित श्री संजीवनी जवाला लक्ष्मी मंदिर में जवालामालिनी के गहन साधक गुरु सत्यज्वालाजी के पावन सान्निध्य में विमल शान्ति महिला मंडल श्रीरामपुरम-लक्ष्मीनारायणपुरम जवालामालिनी माताजी की भक्ति एवं पूजन किया गया। इस महिला मंडल ने माता के दरबार में भक्तिगीतों की बौछार लगा दी। चन्द्रप्रभु अधिष्ठािका दुःख नाशक सुखकार, लाखों स्वर्गों से भला ज्वाला तेरा दरबार...।' इस अवसर पर भक्तिरस में डूबे मंडल ने मंदिर परिसर में उपस्थित श्रावक श्राविकाओं का मन मोहा। गुरु सत्यज्वाला ने अपने उद्बोधन में जवालामालिनी माता की असीम महिमा का वर्णन करते हुए कई प्रेरक

दृष्टांत सुनाए। उपस्थित श्रावक श्राविकाओं ने माताजी की आरती एवं ज्योत का लाभ लिया। भक्तों द्वारा जलाए गए नवदीपों की रोशनी से मां का दरबार जगमगा उठा। महिला मंडल से संतोष सचची, चन्दा कोठारी, भारती छाजेड़, संगीता श्रीमाल, संतोष बरलोटा, संगीता जारसुधा, कल्याणी बोहरा एवं शहर के विभिन्न क्षेत्रों से आए श्रावक-श्राविकाओं में कांतिलाल सकलेचा, महावीर जैन, निर्मल रांका, विमल जैन, वंदना छाजेड़, निर्मला बाफना, इन्द्रा सकलेचा, पुष्पाबेन, मधुबेन, सारिका बेन सहित अनेक की उपस्थिति थी।



मुमुक्षु कांतिलाल गांधी 'स्वाध्याय सेवा शिखर सम्मान' से सम्मानित

बेंगलूर/दक्षिण भारत। यहां मुमुक्षु वरिष्ठ स्वाध्यायी कांतिलाल गांधी का कर्नाटक जैन स्वाध्याय संघ बेंगलूर द्वारा गुरु ज्येष्ठ पुष्कर भवन में अभिनंदन किया गया। साध्वी श्री सत्यप्रभाजी के सान्निध्य में आयोजित समारोह में कांतिलाल गांधी की दीर्घकालीन सेवाओं एवं संयम पथ की भावनाओं का

अनुमोदन करते हुए स्वाध्याय सेवा शिखर सम्मान प्रदान किया गया। साध्वी मंडल ने संयम जीवन की महत्ता समझाई। स्वाध्याय संघ के संयोजक शांतिलाल बोहरा, मंत्री मीठालाल पटवा, पुरुषण सेवा सहचैयमैन महावीरचन्द गुलेच्छा ने कांतिलाल की सेवाओं की प्रशंसा कर उन्हें

प्रशस्ति पत्र भेंट किया। अध्यक्ष भंवरलाल कवाड़ ने अभिनंदन किया। स्वाध्यायी रत्न विमलचंद धारीवाल एवं उपस्थित पदाधिकारियों और स्वाध्यायी सदस्यों ने शाल ओढाकर, माल्यार्पण करते हुए स्मृति चिन्ह प्रदान किया।

सीआईआईएल ने मनाया स्वतंत्रता दिवस

मैसूरु/दक्षिण भारत। सेंट्रल इंस्टीट्यूट ऑफ इंडियन लैंग्वेज (सीआईआईएल) ने 80वां स्वतंत्रता दिवस बहुत उत्साह और देशभक्ति की भावना के साथ मनाया। संस्थान के निदेशक प्रो. बसवराज कोडांगुती ने शुभकामनाएं दीं और समारोह को संबोधित किया। उन्होंने सेवा व निष्ठा के माध्यम से देश के विकास में योगदान की सामूहिक जिम्मेदारी पर जोर दिया।



स्वतंत्रता दिवस



जीतो बेंगलूर साउथ चैंप्टर और जेएटीएफ बल्डोट गार्स हॉस्टल ने यहां जेसी रोड स्थित हॉस्टल परिसर में स्वतंत्रता दिवस बड़े उत्साह और राष्ट्रीय भावना के साथ मनाया। मुख्य अतिथि प्रमोद भंडारी (पूर्व ग्रेनाडर्स एवं पूर्व निदेशक, जीतो एफेक्स) ने ध्वजारोहण किया। इस मौके पर जीतो बेंगलूर साउथ के अध्यक्ष रणजीत सोलंकी, उपाध्यक्ष एवं हॉस्टल संयोजक राजकुमार कोठारी, उपाध्यक्ष महेंद्र जिजानी, सचिव कोमल भंडारी सहित अनेक सदस्य उपस्थित थे।

गणवेश वितरण



बेंगलूर यहां मेवाड़ जैन बीसा ओसवाल संघ कर्नाटक की युवा शाखा श्री मेवाड़ जैन बीसा ओसवाल युवा संगठन ने स्वतंत्रता दिवस के मौके पर मानव सेवा के अंतर्गत सरकारी प्राथमिक विद्यालय विष्णुजाला में 260 विद्यार्थियों को स्कूली गणवेश एवं लड्डू का वितरण किया। अध्यक्ष प्रकाश बाबेल ने प्रायोजक पुखराज सेहलता बाफना परिवार का स्वागत किया। इस मौके पर बड़ी संख्या में संगठन के सदस्य उपस्थित थे।

सूर्यपथ तिरंगा : 80वें स्वतंत्रता दिवस पर फिजी से सैन फ्रांसिस्को तक तिरंगे की वैश्विक यात्रा पूरी

नई दिल्ली/भाषा। देश के 80वें स्वतंत्रता दिवस के अवसर पर अपनी तरह का पहला अभियान 'सूर्यपथ तिरंगा' शनिवार को आयोजित किया गया जिसमें पूर्व से पश्चिम तक 50 से अधिक भारतीय दूतावासों ने हिस्सा लिया। इसके तहत तिरंगे की तस्वीरों को अलग-अलग टाइम जोन में डिजिटल रूप से प्रसारित किया गया। अधिकारियों ने बताया कि इस अनूठी वैश्विक यात्रा की शुरुआत फिजी की राजधानी सुवा स्थित भारतीय उद्योग से हुई और अमेरिका के सैन फ्रांसिस्को स्थित भारतीय वाणिज्य दूतावास पर इसका समापन हुआ। इस अभियान में विभिन्न देशों और महाद्वीपों के 54 भारतीय दूतावास और केंद्र जुड़े। इस तरह सूर्य की गति को दुनिया भर में तिरंगे की प्रतीकात्मक यात्रा से जोड़ा गया।

अधिकारियों ने बताया कि 'सूर्यपथ तिरंगा' के तहत 19 घंटे से अधिक समय तक लगातार ध्वजारोहण कार्यक्रम आयोजित किए गए। इस क्रम ने प्रशांत क्षेत्र, एशिया, अफ्रीका, यूरोप और अमेरिका को एक सूत्र से जोड़ दिया। संस्कृति मंत्रालय ने एक बयान में कहा कि 'हर घर तिरंगा' अभियान के तहत शुरू की गई इस विशेष पहल ने दुनिया भर में भारत के राष्ट्रीय ध्वज और स्वतंत्रता दिवस की भावना को पहुंचाया। यह यात्रा भारतीय समयानुसार देर रात 1.30 बजे फिजी से शुरू होकर रात 8.30 बजे सैन फ्रांसिस्को पहुंची और सूर्य के उगने की दिशा का अनुसरण करती रही। अभियान की शुरुआत सुवा से हुई। इसके बाद वह न्यूजीलैंड, ऑस्ट्रेलिया, जापान, दक्षिण कोरिया, चीन, इंडोनेशिया, वियतनाम, सिंगापुर,

मलेशिया, थाईलैंड, म्यांमा, बांग्लादेश, भूटान, नेपाल, श्रीलंका और मालदीव से होते हुए यह आगे बढ़ा। इसके बाद तिरंगे की यह प्रतीकात्मक यात्रा मध्य और पश्चिम एशिया के देशों से होकर गुजरी जिनमें उजबेकिस्तान, ओमान, संयुक्त अरब अमीरात, कतर, कुवैत और संजुदी अरब शामिल हैं। इसके बाद अभियान अफ्रीका और यूरोप तक पहुंचा। अधिकारियों ने कहा कि हर दूतावास में तिरंगा फहराया जाना इस वैश्विक उत्सव की एक नई कड़ी बना। इन सभी कार्यक्रमों में 'वंदे मातरम' और राष्ट्रगान का सामूहिक गायन भी किया गया। फिजी में भारत के उद्योग ने 'एक्स' पर पोस्ट किया, सूरज की पहली किरणों के साथ, फिजी के सुवा में सबसे पहले भारतीय झंडा फहराया गया। इसके साथ ही ग्लोबल तिरंगा रिले 'सूर्य पथ तिरंगा' की शुरुआत हुई।

सामाजिक विकास के क्षेत्र में नई ऊँचाइयाँ हासिल कीं। सिंह ने कहा, भारत की प्रगति में अनेक योगदान को हमेशा याद किया जाएगा। उनका व्यक्तित्व, हमेशा और राष्ट्र सेवा के प्रति अटूट समर्पण हमेशा हमारे लिए प्रेरणा का स्रोत बना रहेगा। भाजपा अध्यक्ष नवीन ने भी वाजपेयी के समाधि स्थल पर उन्हें श्रद्धांजलि दी। उन्होंने कहा, “अटल जी एक महान राजनेता और दूरदर्शी नेता थे। उनका पूरा जीवन राष्ट्रसेवा, ईमानदारी और सुशासन के प्रति समर्पित रहा। उनके आदर्श राष्ट्र निर्माण की दिशा में हमारा हमेशा मार्गदर्शन करते रहेगें।”

उत्तर प्रदेश के मुख्यमंत्री योगी आदित्यनाथ ने लखनऊ में वाजपेयी की प्रतिमा पर फूल चढाकर श्रद्धांजलि अर्पित की। योगी ने कहा, अटल जी जितने सहज और सरल थे, अपने संकल्प के प्रति उनमें ही दृढ़ थे। कारागिरि संघर्ष के दौरान दुनिया ने उनके दृढ़ निश्चय और मजबूत इरादों को देखा। उनकी पावन स्मृतियाँ व

मनना” केंद्रीय सड़क परिवहन एवं राजमार्ग मंत्री नितिन गडकरी ने कहा कि “वाजपेयी करोड़ों कार्यकर्ताओं के लिए प्रेरणास्रोत हैं। उन्होंने कहा, एक कुशल संघटनकर्ता के रूप में अटल जी का विश्वकारा और सिद्धांतों से जुड़ा जीवन हमेशा राष्ट्र को समर्पित रहा।” केंद्रीय वाणिज्य एवं उद्योग मंत्री पीयूष गोयल ने कहा कि पूर्व प्रधानमंत्री और भाजपा के संस्थापक वाजपेयी करोड़ों कार्यकर्ताओं के लिए प्रेरणास्रोत हैं। उन्होंने कहा, “मैं उन्हें अपनी गहरी श्रद्धांजलि अर्पित करता हूँ। राष्ट्रहित को सर्वोपरि रखते हुए उन्होंने सुशासन, विकास और राष्ट्रप्रीति गोप्य की जो मजबूत नींव रखी, वह हमेशा हमारा मार्गदर्शन करते रहेगी।” दिल्ली की मुख्यमंत्री रेखा गोयल ने भी वाजपेयी के समाधि स्थल पर उन्हें श्रद्धांजलि अर्पित की। मुगल ने कहा कि पूर्व प्रधानमंत्री ने उनके जैसे अनगिनत कार्यकर्ताओं में राष्ट्रसेवा, संघटनात्मक अनुशासन और साहजिकी जीवन की गरिमा के संस्कार विकसित किए।

सुविचार

ईमानदारी सबसे बड़ी ताकत है।सत्य का मार्ग अपनाएं,मले कठिन लगे,लेकिन अंत में सम्मान दिलाता है, और विश्वास भी।

दक्षिण भारत राष्ट्रमत

युवा शक्ति को मोदी का तोहफा


प्रधानमंत्री नरेंद्र मोदी ने 80वें स्वतंत्रता दिवस के अवसर पर युवाओं के लिए मुफ्त ऑनलाइन कोचिंग सुविधा की घोषणा कर लाखों परिवारों को राहत दी है। इस घोषणा का विशेष महत्त्व है, क्योंकि यह लाल किले की प्राचीर से की गई है। देश में लाखों युवा प्रतियोगी परीक्षाओं की तैयारी करते हैं। वे सफलता के लिए दिन-रात मेहनत करते हैं। चूंकि ज्यादातर अच्छे कोचिंग संस्थान बड़े शहरों में हैं, इसलिए गांव-ठाणियों और कस्बों के बच्चों को अपना घर छोड़कर शहर जाना पड़ता है। इन शहरों के कई इलाके कोचिंग संस्थानों की वजह से अपनी पहचान बना चुके हैं। दूर-दराज से आने वाले युवाओं को यहां रहने, आने-जाने में बहुत दिक्कतों का सामना करना पड़ता है। प्रायः ऐसे इलाकों में मकान किराया बहुत ज्यादा होता है। खाने का सामान महंगा मिलता है। सुबह कोचिंग संस्थान जाते हैं तो बस पहले से ही भरी हुई मिलती है। गंतव्य तक पहुंचते-पहुंचते आधी ऊर्जा खत्म हो जाती है। वहां पहुंचाई कर वापसी में फिर वहीं संघर्ष शुरू हो जाता है। घर-परिवार से दूर रहने पर अकेलापन महसूस होने लगता है। जब कभी निराशा घेर लेती है तो होसला बढ़ाने वाला, अपनापन जताने वाला कोई नहीं होता है। कई युवा यह सब बर्दाश्त नहीं कर पाते हैं। वे या तो अपने घर लौटने को मजबूर हो जाते हैं या गलत कदम उठा लेते हैं। खाली हाथ गांव लौटने पर उन्हें चौतरफा व्यंग्य-बाणों का सामना करना पड़ता है। जब साधारण आर्थिक पृष्ठभूमि वाले परिवार अपने बच्चों को बड़े शहरों के कोचिंग संस्थानों में पढ़ने भेजते हैं तो उनका बजट गड़बड़ा जाता है। उन्हें ऊंची ब्याज दरों पर कर्ज लेना पड़ता है। कई परिवारों को तो इसे चुकाने में वर्षों लग जाते हैं। प्रधानमंत्री के इन शब्दों में उन परिवारों की पीड़ा झलकती है- ‘हमारे मध्यम वर्गीय परिवारों के सामने एक बहुत बड़ा बोझ बन चुकी है- कोचिंग कक्षाओं की स्पर्धा ... हजारों-करोड़ रुपए का उनका खर्च है, वह भी बचे, बेटे भी अपने आस-पास रह सकें, उनकी देखभाल हो सके, परिवार पर आर्थिक बोझ न आए और इसलिए हमने युवाओं के लिए विभिन्न परीक्षाओं की मुफ्त ऑनलाइन कोचिंग कराने का निर्णय किया है।’ इस काम के लिए संसाधनों की कमी नहीं है। देश में विद्वान शिक्षक हैं। सस्ता और सुलभ इंटरनेट है। कई लोकप्रिय ऑनलाइन प्लेटफॉर्म हैं। आसान शब्दों में कहें तो ऑनलाइन कोचिंग के सफल संचालन की पूरी गुंजाइश है। हालांकि, कुछ बातों का ध्यान रखना होगा। ऑनलाइन कोचिंग की गुणवत्ता भी बहुत अच्छी होनी चाहिए। सरकारी कोचिंग की तुलना निजी कोचिंग संस्थानों से जरूर होगी। कई युवा दोनों कोचिंग को परखेंगे। सोशल मीडिया पर ऐसे वीडियो प्रसारित हो सकते हैं, जिनमें यह बताने की कोशिश की जाएगी कि फलां संस्थान या शिक्षक बेहतर है। अगर सरकारी कोचिंग गुणवत्ता के मामले में निजी कोचिंग से जरा-भी पीछे रह गई तो उसे बहुत बड़ा-चढ़ाकर दिखाया जाएगा। सरकारी अधिकारियों और शिक्षकों की जवाबदेही तय करना बहुत जरूरी है। इस बात पर ध्यान दें कि मुफ्त पढ़ाई के लिए लाखों सरकारी स्कूल देशभर में चल रहे हैं। सरकारी शिक्षकों के वेतन-भत्तों पर अरबों रुपए खर्च हो रहे हैं। सरकारी स्कूलों के नतीजों के बारे में बताने की जरूरत नहीं है। वहीं, निजी स्कूलों में शुल्क लिया जाता है। उनके शिक्षकों का वेतन कम होता है। फिर भी उनके नतीजे तुलनात्मक रूप से बेहतर होते हैं। सरकारी कोचिंग में पहले ही दिन यह सुनिश्चित करना होगा कि गुणवत्ता के मामले में कोई समझौता नहीं होगा। यह पहल सफल होने पर शिक्षा के क्षेत्र में बहुत बड़ा बदलाव लेकर आ सकती है।

ट्वीटर टॉक



देश की आजादी के लिए अपना सब कुछ कुर्बान करने वाले सभी स्वतंत्रता सेनानियों को कोटि-कोटि नमन। स्वतंत्रता दिवस के पावन अवसर पर सभी देशवासियों को दिल से बधाई। स्वतंत्रता सेनानियों के सपनों का भारत बनाने और देश की एकता रखने का संकल्प लें। जय हिंद।

–अशोक गहलोत



पूर्व प्रधानमंत्री, श्रद्धेय श्री अटल बिहारी वाजपेयी जी की पुण्यतिथि पर, मैं उनके स्मारक स्थल ‘सदैव अटल’ पहुंचा और भावभीनी पुष्पांजलि अर्पित की। जीवन को देश और समाज के लिए कैसे उपयोगी बनाया जा सकता हैपूज्य अटल जी इसके लिए एक आदर्श उदाहरण हैं।

–ओम बिरला





आज अलवर के विजय नगर ग्राउंड में अलवर सरस डेयरी के नए प्लांट का शिलान्यास और अलग-अलग मिल्क यूनियनों के डेयरी प्रोसेसिंग प्लांट और कैटल फीड प्लांट का उद्घाटन केंद्रीय गृह और सहकारिता मंत्री श्री –जीर्ज्वरर जी के हाथों हुआ।

–भजनलाल शर्मा

प्रेरक प्रसंग

चुनौती से पहले तैयारी

युवा एंड्रयू कार्नेगी एक टेलीग्राफ कार्यालय में संदेशवाहक के रूप में कार्य करते थे। उनका काम शहर के विभिन्न कार्यालयों और व्यापारिक संस्थानों तक संदेश पहुंचाना था। कार्नेगी ने देखा कि अधिकांश कर्मचारी केवल अपना निर्धारित काम करते हैं। लेकिन उन्होंने एक अलग आदत विकसित की। वे जिस भी कार्यालय में जाते, वहां के लोगों के नाम, उनके कार्य और रास्ते को ध्यान से याद रखते। कुछ ही महीनों में उन्हें बिना कागज देखे शहर की अधिकांश गलियां और प्रमुख व्यापारिक प्रतिष्ठान याद हो गए। एक दिन टेलीग्राफ ऑफिसर अनुपस्थित था। अचानक एक महत्वपूर्ण संदेश आया। दूसरे कर्मचारी घबरा गए, क्योंकि संदेश को तुरंत दर्ज करना आवश्यक था। कार्नेगी आगे बढ़े। उन्होंने कार्नों से मोर्स कोड सुना और बिना लिखित सहायता के पूरा संदेश सही-सही उतार दिया। कार्यालय के वरिष्ठ अधिकारी यह देखकर आश्चर्यचकित रह गए। उन्होंने पूछा, ‘तुमने यह कब सीखा?’ कार्नेगी ने विनम्रता से उत्तर दिया, ‘जब मेरा काम समाप्त हो जाता था, तब मैं ऑफिसर के पास खड़ा होकर उसे ध्यान से देखा करता था।’ उस दिन उन्हें पहली बार बड़ी जिम्मेदारी सौंपी गई। यही अवसर आगे चलकर उनके जीवन की दिशा बदलने का कारण बना।

महत्त्वपूर्ण

Printed & Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. (*Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्तरांचल की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरादाई नहीं बना सकता। — दक्षिण भारत राष्ट्रमत

सामयिक

मीडिया पर मंडराता भरोसे का संकट

डॉ सुभाष गुप्ता

मोबाइल : 9412998711



जिस देश में अखबार में लिखे हुए शब्दों को कल तक सच का प्रमाण माना जाता था। जहां लोग किसी भी घटना या स्थिति के संबंध में अपनी बात को सही ठहराने के लिए सबसे बड़े और आखिरी तर्क के रूप में कहते आये हैं कि अनुक बात अखबार में छपी है। पूरे देश का इस मीडिया पर अटूट भरोसा था, लेकिन अब हालात बहुत बदल गये हैं। आज मीडिया के शब्दों पर कई सदियों से कायम भरोसा छीजने लगा है। अब तमाम चैनल और अखबारों के शब्दों पर आगम विश्वास नहीं कर रहा है। लोग मीडिया के जिन शब्दों को सच का प्रमाण माना करते थे, उन्हें ही अब संदेह की निगाहों से देखने लगे हैं। हालात बताते हैं कि मीडिया इस वक्त एक भयानक दौर से गुजर रहा है। वे दौर विश्वसनीयता के संकट से उपजा है। मीडिया की अहमियत पर भी सवालिया निशान लगा रहा है। यह खतरे की घंटी है, जिसकी गूंज देश भर में सुनाई दे रही है। मीडिया का एक बड़ा तबका इससे बेवैन है और हालात में बदलाव चाहता है।

मीडिया की यह दुर्गति क्यों हुई? इसे समझने के लिए मीडिया के उस सुनहरे अतीत को समझना जरूरी है। आजादी की लड़ाई के दौरान जब अखबारों की शुरुआत हुई, तब उनका मकसद केवल और केवल गुलामी की जंजीरों तोड़ने के लिए अलख जगाना, लोगों को एकजुट करना और जुल्मी को बेनकाब करना था। उस दौर में

था। लिहाजा, धीरे धीरे मिशन की जगह व्यवसाय ने ले ली, लेकिन यह व्यवसाय के रूप में भी बहुत सम्मानित और विश्वास से जुड़ा काम था। एक ऐसा व्यवसाय जो किसी मिशन की तरह सच को सामने लाने का काम करता था। सच चाहे लाख पदों के पीछे छिपा हो। तरह – तरह के जोखिम उठाकर प्रकाश सच को बेनकाब करते आये हैं। सच में मिलावट करना, आधे सच को सच की तरह पेश करना और सच को छिपाकर बैठ जाना इसके उर्सलों के खिलाफ है। पत्रकारिता ने एक व्यवसाय होकर भी अपनी पवित्रता को बनाये रखा, भले ही इसके लिए हर साल कई पत्रकारों को मौत को गले लगाया पड़ा हो।

दुनिया के 180 देशों में मीडिया और पत्रकारों की स्थिति का अध्ययन करने वाली प्रमुख संस्था रिपोर्टर्स विदाउट बॉर्डर्स के आंकड़े गवाह हैं कि भारत का मीडिया और यहां के पत्रकार सच के लिए लड़ने और अपनी जान की बाजी लगाने से

पीछे नहीं हटते। इसकी रिपोर्ट बताती है कि पिछले एक दशक में भारत में माफिया, भ्रष्टाचार आदि के खिलाफ लिखने वाले 28 पत्रकारों की उनके काम के दौरान हत्या कर दी गई। इस संस्था की रिपोर्ट के मुताबिक, भारत को पत्रकारों के लिए सबसे खतरनाक देशों में गिना जाता है। आज पत्रकारिता में एक तरफ जान जोखिम में डालने का जुनून है और दूसरी तरफ भरोसे का संकट। मीडिया आज इन दो तरह की विरोधाभासी स्थितियों से गुजर रहा है।

संकट के इस दौर में उन्हें भी संदेह की निगाहों से देखा जाने लगा है, जो मीडिया घराने और पत्रकार कभी सच से मुंह नहीं मोड़ते और खबरों पर समझौते नहीं करते। आवाम और सच के लिए लड़ने वाले अखबारों पर होने वाले जुल्मों को भी पूरे देश ने अपनी आंखों से देखा है। जैन-जी के आंदोलन के दौरान मीडिया ने ऐसे दुर्दिन देखे हैं, जिनकी कभी कल्पना भी नहीं की जा सकती थी। आंदोलनकारी युवाओं ने मेन स्ट्रीम मीडिया के एक बहुत बड़े वर्ग को नकार दिया। इन युवाओं ने मीडिया के इस वर्ग की उपयोगिता को भी खारिज कर दिया। न तो उसे अपने बीच आने दिया और न ही खबरों के लिए उनकी ओर देखा। इन आंदोलनकारी युवाओं को उस मीडिया से इंसाफ भी नहीं मिला। मीडिया के इस वर्ग ने युवाओं की खबरों को जगह भी नहीं दी यानि उन्हें गायब कर दिया। इसके बावजूद युवाओं का आंदोलन सफल रहा। इस आंदोलन के दौरान मेन स्ट्रीम मीडिया के तमाम लोग बुरी तरह एक्सपोज हो गये। उनकी विश्वसनीयता पर संकट के बादल मंडरा रहे हैं। यह मीडिया के लिए चिंता का विषय है।

चिंतन

मेघ, माटी और मन का उत्सव : सावन

डॉ स्नेहलता श्रीवास्तव

जाते हैं, खेतों की मेढ़ें हरी चुनर ओढ़ लेती हैं। नदी का स्वर गंभीर हो उठता है। पहाड़ों की नीरवता में भी जैसे कोई भीतरी संगीत बजने लगता है। वर्षा की बूँदें जब वृक्षों की पतियों पर पड़ती हैं, तो लगता है मानो सृष्टि के किसी अदृश्य वाद्य पर ईश्वर स्वयं तार छेड़ रहा हो। हमारे लोकजीवन में तो सावन का रूप और भी मनोहारी है। नगरों के कृत्रिम शोर से दूर गाँवों में यह महीना आज भी उत्सव बनकर आता है। पीपल और आम्रवृक्षों की शाखाओं पर पड़े झूलें की पेंगों के साथ मन भी ऊर्ध्वगामी हो उठता है। कजरी और मल्हार के स्वर लोकमानस में सामूहिक स्मृति और मधुर उर्जा घोल देते हैं – उनमें विरहिणी का दर्द भी होता है और मिलन की आशा भी। उनमें वर्षा की रिमझिम भी है और मन की मधुर अभिव्यक्ति भी। सावन का भारतीय नारी-जीवन से तो एक विशेष संबंध रहा है। नवविवाहिता के लिए यह सावन मायके लौटने का निमंत्रण ही है। हरी चूड़ियों की खनक, हथेलियों पर सजी मेहंदी, झूलों की पेंग और सखियों का साथ-इन सबके बीच सावन स्त्री-मन की उन कोमल आकांक्षाओं को स्वर देता है, जिन्हें सामान्य दिनों में अभिव्यक्ति नहीं मिल पाती। भारतीय अध्यात्म ने सावन को विशेष महिमा प्रदान की है। माँ कहती थीं कि यह शिव का मास है – उस महायोगी का, जिसने स्वयं विष पीकर संसार को अमृत दिया। आज भी शिवालयों में उमड़ती आस्था की धारा यह बताती है कि भारतीय संस्कृति में धर्म केवल पूजा-पढ़ति नहीं, बल्कि जीवन के प्रति कृतज्ञता का भाव है। कांवड़ियों के समूह में बहती श्रद्धा और जलाभिषेक में व्यक्त समर्पण मनुष्य को उसकी आध्यात्मिक जड़ों से जोड़ते हैं। सावन का सबसे बड़ा चमत्कार यह है कि वह मनुष्य को प्रकृति के निकट ले आता है। आधुनिक जीवन की आपाधापी में हम भले ही कंक्रीट के जंगलों में घिर गए हों, पर पहली वर्षा षण् होते ही भीतर का आदिम मन आज भी जाग उठता है – छिड़की पर ठिठककर वर्षा को देखना, भीगी मिट्टी की गंध को धासों से मन में भर लेना, दूर

वन में ऋतुएँ आती हैं और चली जाती हैं, किंतु सावन हर बार लौटता है। वह हर वर्ष एक मेघों के साथ आता है और अपने साथ सदियों पुरानी स्मृतियाँ भी ले आता है। उसके आते ही भीगी माटी की गंध में लोकगीतों के स्वर घुलने लगते हैं, वृक्षों की डालियों पर झूले डलने लगते हैं और मन के किसी कोने में सोया हुआ मोर, पंख पसार देता है। सावन का यही जादू उसे केवल प्रकृति के साथ ही भारतीय चेतना का एक जीवंत उत्सव बना देता है। जेट की झुलसाती दोपहरों और आषाढ़ की प्रथम फुहारों के बाद जब आकाश की देहरी पर श्यामल मेघों की प्रथम झांकी सजती है, तब लगता है कि प्रकृति के सूखे अधरों पर गीत मुख्य हो रहा है। मेरे लिए सावन केवल एक ऋतु नहीं, स्मृतियों का विस्तृत लोक है। यह अपने साथ बचपन के उन दिनों को ले आता है, जब घर के कच्चे आँगन में वर्षा की पहली बूँद गिरते ही मिट्टी से ऐसी गंध उठती थी, मानो धरती अपनी अंतरतम कथा कह रही हो। आज भी वह सौंधी महक किसी अदृश्य सेतु की तरह वर्तमान को अतीत से जोड़ देती है। आँखों के सामने बरसा पुराने दृश्य तैरने लगते हैं-आम की डालियों पर पड़ते झूले, भीगे आकाश के नीचे गूँजती कजरियाँ, मेहंदी रचाती मोहल्लेभर की जीजी,भाभी और सखियाँ, कोकिला व्रत करती माँ और काकियाँ, और दूर कहीं मधूर का पुकारता स्वर। भारतीय जीवन में शायद ही कोई ऋतु या माह ऐसा आत्मीय हो, जितना सावन। वसंत को ऋतुराज कहा गया है, पर भारतीय जनमन का वास्तविक राग तो सावन ही है। वसंत आँखों को मुग्ध करता है तो सावन हृदय को सरसा देता है। वसंत में पुष्प खिलते हैं, सावन में स्मृतियाँ। जब काली घटा आकाश को आच्छादित कर लेती हैं, और हवाओं में जल की गंध घुलने लगती है, तब प्रकृति का समूचा व्यक्तित्व बदल जाता है। धूल से अरे वृक्ष- लताएँ स्नान कर हरित आभा पा

नजरिया

नाग पंचमी : आस्था के फन पर पर्यावरण चेतना

नृपेन्द्र अभिषेक नृप



योगेश कुमार गोयल
मोबाइल: 9416740584.
भारतीय संस्कृति की सबसे विशिष्ट विशेषताओं में एक यह है कि यहां प्रकृति को केवल संसाधन नहीं बल्कि जीवन का अभिन्न और पूजनीय अंग माना गया है। नदियों, पर्वतों, वृक्षों, पशु-पक्षियों और यहां तक कि धरती के भीतर रहने वाले जीवों के प्रति भी श्रद्धा व्यक्त करने की परंपरा रही है। इसी व्यापक प्रकृति-दृष्टि का विशिष्ट पर्व है नाग पंचमी, जो 17 अगस्त को श्रावण मास के शुक्ल पक्ष की पंचमी तिथि के अवसर पर मनाई जा रही है। यह पर्व नागों के प्रति धार्मिक आस्था व्यक्त करने के साथ-साथ मनुष्य और वन्यजीवों के बीच सह-अस्तित्व की भारतीय अयधराणा को भी सामने लाता है। हिंदू धार्मिक परंपरा में नागों का स्थान अत्यंत महत्वपूर्ण माना गया है। भगवान शिव के गले में सुशोभित नाग हों, भगवान विष्णु की शेषनाग पर विराजमान दिव्य छवि हो अथवा समुद्र मंथन में वासुकि नाग की भूमिका, भारतीय पौराणिक आख्यानों में नाग बार-बार शक्ति, संरक्षण, रहस्य, अनंतता और प्रकृति की अदृश्य ऊर्जा के प्रतीक के रूप में सामने आते हैं। यही कारण है कि नाग पंचमी पर नाग देवताओं की पूजा का विशेष विधान बताया गया है। कहीं नागों की प्रतिमाओं पर हव्दी, कुमकुम, अक्षत और पुष्प अर्पित किए जाते हैं तो कहीं मिट्टी अथवा कुश से

नाग की आकृति बनाकर उसका पूजन किया जाता है। अलग-अलग क्षेत्रों में अनुष्ठानों की विधियां भिन्न हो सकती हैं लेकिन श्रद्धा का भाव लगभग समान है। नाग पूजा की परंपरा कितनी प्राचीन है, इसका संकेत अनेक पौराणिक ग्रंथों और लोककथाओं में मिलता है। नागवंश की उत्पत्ति का संबंध महर्षि कश्यप और उनकी पत्नी कद्रू से जोड़ा गया है। नागों को पाताल लोक का निवासी बताया गया है। इसे आधुनिक भौगोलिक अवधारणा के रूप में देखने के बजाय प्राचीन भारतीय ब्रह्मांड-कल्पना के संदर्भ में समझना अधिक उचित है। इन आख्यानों में नाग केवल भय उत्पन्न करने वाले जीव नहीं हैं बल्कि वे प्रकृति की ऐसी शक्तियों का प्रतिनिधित्व करते हैं, जिन्हें मनुष्य पूरी तरह नियंत्रित नहीं कर सकता और जिनके साथ संतुलन बनाकर रहना आवश्यक है। नाग पंचमी की विशेषता केवल इतनी नहीं है कि इसमें नागों की पूजा की जाती है। इसकी सबसे बड़ी सांस्कृतिक विशेषता यह है कि यह मनुष्य को उस जीव के प्रति

भी सम्मान करना सिखाती है, जिससे वह स्वाभाविक रूप से भयभीत रहता है। सांप को देखकर मनुष्य की पहली प्रतिक्रिया अक्सर डर होती है लेकिन भारतीय परंपरा ने इसी भय को श्रद्धा में बदलने का प्रयास किया। नाग को देवता मानने की परंपरा इस विचार को मजबूत करती है कि प्रकृति में प्रत्येक जीव का अपना महत्व है और मनुष्य को अपनी सुरक्षा के साथ-साथ अन्य जीवों के अस्तित्व का भी सम्मान करना चाहिए। भारत के विभिन्न हिस्सों में नागों को केवल पौराणिक पात्र के रूप में नहीं बल्कि कुलदेवता, ग्रामदेवता, क्षेत्रपाल और स्थान देवता के रूप में भी पूजा जाता रहा है। अनेक स्थानों के नाम भी नाग परंपरा से जुड़े दिखाई देते हैं। अनंतनाग, शेषनाग, नागपुर, नागलैंड और भागसुनाग जैसे नाम भारतीय सांस्कृतिक स्मृति में नागों की गहरी उपस्थिति की ओर संकेत करते हैं। इस पर्व का एक अत्यंत महत्वपूर्ण पक्ष इसका पर्यावरणीय महत्व है। आधुनिक विज्ञान ने यह स्पष्ट किया है कि सांप पारिस्थितिकी तंत्र के महत्वपूर्ण घटक हैं। खेतों और ग्रामीण क्षेत्रों में पाए जाने वाले अनेक सांप चूहों तथा अन्य कृंतकों को खाते हैं। चूहे फसलों, अनाज और खाद्य भंडार को काफी नुकसान पहुंचाते हैं। ऐसे में सांप प्राकृतिक रूप से उनकी संख्या नियंत्रित करने में योगदान देते हैं। खाद्य-शृंखला में उनकी भूमिका जैविक संतुलन बनाए रखने के लिए महत्वपूर्ण है। सांपों की किसी प्रजाति के समाप्त होने का प्रभाव केवल उसी प्रजाति तक सीमित नहीं रहता बल्कि पूरे पारिस्थितिक तंत्र पर पड़ सकता है।



केनरा बैंक ने मनाया स्वतंत्रता दिवस का जश्न

बेंगलूरु/दक्षिण भारत। केनरा बैंक ने शनिवार को 80वें स्वतंत्रता दिवस के अवसर पर समावेशी भारत बनाने का अपना संकल्प दोहराते हुए आजादी का जश्न मनाया। बैंक के हेड ऑफिस में विशेष समारोह का आयोजन किया गया। कार्यक्रम की शुरुआत वंदे मातरम् से हुई। प्रबंध निदेशक एवं मुख्य कार्यकारी अधिकारी ब्रजेश कुमार सिंह तथा बैंक के कार्यपालक निदेशकों ने तिस्रो गुब्बारे छोड़े। इस मौके पर ब्रजेश कुमार सिंह ने कहा, 'स्वतंत्रता के साथ भारत का भविष्य बनाने की बड़ी जिम्मेदारी भी है। विकसित भारत निर्माण की राह पर आगे बढ़ते हुए, हमारी असल कामयाबी इस पैमाने पर मापी जाएगी कि हम अपने हर

नागरिक को आगे बढ़ने का समान मौका दे पाए हैं या नहीं। शिक्षा, वित्तीय समावेशन और सामुदायिक कल्याण पर ध्यान देते हुए, केनरा बैंक अधिक न्यायसंगत और सशक्त भारत बनाने में योगदान देने के लिए प्रतिबद्ध है।' जश्न के दौरान, केनरा बैंक ने छात्राओं के लिए 'केनरा विद्या ज्योति स्कॉलरशिप' की घोषणा की। उसने आराइके चैरिटेबल ट्रस्ट को 4.22 लाख रुपए का अनुदान दिया, ताकि एक वृद्धाश्रम के लिए 75 रेक्सिन बेड और 50 खात उपलब्ध कराई जा सकें। बैंक ने दिव्यांगजनों के लिए पांच इलेक्ट्रिक व्हीलचेयर उपलब्ध कराने के वास्ते समर्थनम ट्रस्ट को 4.44 लाख रुपए का अनुदान भी दिया।



दपरे ने सुरक्षा, गति, राजस्व और याली सेवाओं में कई उपलब्धियां हासिल कीं

हब्बली/दक्षिण भारत। दक्षिण पश्चिम रेलवे (दपरे) ने देश का 80वां स्वतंत्रता दिवस धूमधाम से मनाया। इस अवसर पर महाप्रबंधक पी अनंत ने स्वतंत्रता संग्राम के योद्धाओं को नमन किया। उन्होंने देश के विकास में दपरे की उपलब्धियों का उल्लेख किया। महाप्रबंधक ने कहा कि ट्रेनों के संचालन में सुरक्षा को सबसे ज्यादा प्राथमिकता दी गई है। साथ ही, इंफ्रास्ट्रक्चर विकास और कनेक्टिविटी में भी काफी बढ़ोतरी हुई है। दपरे ने 83 किमी नए ट्रैक को शुरू कर, किसी भी गंभीर ट्रेन दुर्घटना के बिना रिकॉर्ड बनाया है। 22 नई ट्रेनें शुरू की गईं, 42 को नियमित किया गया और 125 ट्रेनों की गति बढ़ाई गई, जिससे 3,335 मिनेट की बचत हुई। दपरे ने 31.3 मिलियन टन की रिकॉर्ड माल ढुलाई, 5,531 करोड़ रुपए

का सकल राजस्व हासिल किया। सोलर क्षमता 8.4 एमडब्ल्यूपी तक पहुंच गई और 212 में से 191 ट्रेन जोड़ियों को इलेक्ट्रिक ट्रैक्शन में बदला गया है।

महाप्रबंधक ने पूरे दपरे परिवार की समर्पित कोशिशों की सराहना की और बताया कि जून ने जनवरी-जुलाई के दौरान सुरक्षा, बुनियादी ढांचे के विकास, ट्रेन संचालन, यात्री सेवाओं, राजस्व सृजन, कर्मचारियों के कल्याण और स्थिरता के क्षेत्रों में उल्लेखनीय प्रगति की है। उन्होंने ऊंचे सुरक्षा मानक बनाए रखने के लिए स्टॉफ की तारीफ की। इस मौके पर डीआरएम हब्बली बेला मीना, दपरे के विभागों के प्रमुख अधिकारी, मुख्यालय और हब्बली के वरिष्ठ अधिकारी और कर्मचारी मौजूद थे।



रेपका में स्वतंत्रता दिवस समारोह का आयोजन

बेंगलूरु/दक्षिण भारत। यहां के यलहंका स्थित रेल पहिया कारखाना (रेपका) में स्वतंत्रता दिवस बड़े उत्साह के साथ मनाया गया। कारखाने के महाप्रबंधक मनोरंजन प्रधान ने तिरंगा राष्ट्रीय ध्वज फहराया। सभा को संबोधित करते हुए प्रधान ने कहा कि यह उन महान आत्माओं को याद करने का दिन है जिन्होंने हमारे देश की स्वतंत्रता के लिए निस्वार्थ भाव से अपने प्राणों का बलिदान दिया, साथ ही देशभक्ति, विविधता में एकता और सबसे महत्वपूर्ण, राष्ट्रपथम की मानसिकता के मूल्यों को याद करने का भी दिन है।

प्रधान ने बताया कि वित्त वर्ष 25-26 के दौरान 2,10,026 पहिए, 1,22,000 घुरे और 1,20,100 व्हीलसेट निर्मित किए गए और 1,16,561 व्हीलसेट भेजे गए, जो

आरडब्ल्यूएफ के इतिहास में अब तक का सबसे अधिक आंकड़ा है। वित्त वर्ष 26-27 में जुलाई तक, 48,297 खरीद आदेश लघु एवं मध्यम उद्यमों (एमएसई) को दिए गए, जिससे प्राथमिकता क्षेत्र को बढ़ावा मिला। इसके अलावा, उन्होंने बताया कि थर्ड एक्सल मशीनिंग लाइन जैसी प्रमुख परियोजना को सफलतापूर्वक पूरा कर लिया गया है, जिससे एक्सल उत्पादन क्षमता में वृद्धि हुई है। कारखाने परिसर के भीतर बड़े पैमाने पर नवीनीकरण कार्य चल रहे हैं। समारोह में रेलवे सुरक्षा बल, एनसीसी के लड़के और लड़कियां, भारत स्काउट्स एंड गाइड्स द्वारा मार्च पारट शामिल था, जिसके बाद केंद्रीय विद्यालय के कर्मचारियों और छात्रों द्वारा एक रंगारंग सांस्कृतिक कार्यक्रम प्रस्तुत किया गया।

सात कंपनियां इस सप्ताह आईपीओ से 6,400 करोड़ रुपये जुटाने की तैयारी में

नई दिल्ली/भाषा। आरंभिक सार्वजनिक निर्गम (आईपीओ) बाजार में एक बार फिर हलचल बढ़ने वाली है। इस सप्ताह सात कंपनियां आईपीओ के जरिये सामूहिक रूप से करीब 6,400 करोड़ रुपये जुटाने की तैयारी में हैं। इनमें धनैकरस्टोन समर्थित होराइजन इंडस्ट्रियल पार्क्स और ललिता ज्वेलरी मार्ट भी शामिल हैं। होराइजन इंडस्ट्रियल पार्क्स और ललिता ज्वेलरी मार्ट के आईपीओ 17 अगस्त को खुलेंगे। होराइजन इंडस्ट्रियल पार्क्स 2,600 करोड़ रुपये का आईपीओ ला रही है, जिसका मूल्य दायरा 57 रुपये से 60 रुपये प्रति शेयर तय किया गया है। कंपनी आईपीओ से जुटाई गई पूरी राशि का इस्तेमाल कर्ज चुकाने में करेगी।

वहीं, ललिता ज्वेलरी मार्ट ने अपने 1,700 करोड़ रुपये के आईपीओ के लिए 190 रुपये से 201 रुपये प्रति शेयर का मूल्य दायरा तय किया है। इसमें 1,200 करोड़ रुपये तक के नए शेयर जारी किए जाएंगे। साथ ही इसमें 500 करोड़ रुपये तक की बिक्री पेशकश (ओएफएस) भी शामिल है। इसके बाद 18 अगस्त को शंकेश ज्वेलर्स और सनशाइन पिक्चर्स के आईपीओ खुलेंगे। शंकेश ज्वेलर्स का निर्गम 367 करोड़ रुपये का है और इसका मूल्य दायरा 88 रुपये से 93 रुपये प्रति शेयर है।

सनशाइन पिक्चर्स 282 करोड़ रुपये जुटाएगी और इसके शेयर का मूल्य दायरा 342 रुपये से 360 रुपये तय किया गया है। बाद में 19 अगस्त को गाजा अल्टरनेटिव एंसेट मैनेजमेंट का 550 करोड़ रुपये का आईपीओ खुलेगा। कंपनी गाजा कैपिटल ब्रॉड के तहत काम करती है। आईपीओ में 450 करोड़ रुपये तक के नए शेयर और 100 करोड़ रुपये तक की बिक्री पेशकश शामिल है। शेयर का मूल्य दायरा 152 रुपये से 160 रुपये प्रति शेयर रखा गया है। इसके बाद 20 अगस्त को टेम्पसेंस इंस्ट्रूमेंट्स (इंडिया) का आईपीओ खुलेगा। कंपनी 95 करोड़ रुपये के नए शेयर जारी करेगी, जबकि 1.85 करोड़ शेयरों की बिक्री पेशकश (ओएफएस) भी इसमें शामिल होगी। ऑगमॉन्ट एंटरप्राइजेज का 825 करोड़ रुपये का आईपीओ 21 अगस्त को खुलेगा। कुल मिलाकर ये सातों कंपनियां आईपीओ के जरिये 6,400 करोड़ रुपये जुटाने की उम्मीद कर रही हैं। उद्योग के आंकड़ों के अनुसार, इन आईपीओ के साथ 2026 शेयरों की बिक्री पेशकश में अब तक सार्वजनिक निर्गम लाने वाली कंपनियों की संख्या बढ़कर 55 होने की उम्मीद है। कंपनियां आईपीओ से प्राप्त धन का इस्तेमाल मुख्य रूप से कारोबार विस्तार, पूंजीगत व्यय, कर्ज भुगतान और अन्य कंपनी कामकाज के लिए करती हैं।

बांग्लादेश ने ऑस्ट्रेलिया को उसकी धरती पर हराकर इतिहास रचा

जार्जिन (ऑस्ट्रेलिया)/एपी। बांग्लादेश ने रविवार को यहां दुनिया की नंबर एक टीम ऑस्ट्रेलिया को पहले टेस्ट क्रिकेट मैच के चौथे दिन ही नौ विकेट से करारी शिकस्त देकर इतिहास रच दिया। यह उसकी ऑस्ट्रेलिया के खिलाफ उसकी धरती पर पहली और कुल मिलाकर दूसरी जीत है। बांग्लादेश की पहली पारी में महत्वपूर्ण अर्धशतक बनाने वाले मेहदी हसन मिराज ने गेंदबाजी में भी कमाल दिखाया और ऑस्ट्रेलिया की दूसरी पारी में पांच विकेट लेकर उसे 284 रन पर आउट करके में महत्वपूर्ण भूमिका निभाई। इस तरह से ऑस्ट्रेलिया केवल 56 रन की बढ़त ही हासिल कर पाया।

बांग्लादेश के कप्तान नजमुल हुसैन शंटो ने कहा, 'किस्ती भी प्रारूप में बांग्लादेश की यह अब तक की सबसे बड़ी जीत है। हम भविष्य में कुछ खास करेंगे।' बांग्लादेश में भी इस जीत का जमकर जश्न मनाया जा रहा है। बांग्लादेश के प्रधानमंत्री तारिक रहमान ने भी शंटो को वीडियो कॉल करके टीम को बधाई दी। शंटो ने कहा, 'हमारे लिए यह विशेष पल है और मुझे पूरा विश्वास

है कि स्वदेश में भी लोग इसका जश्न मना रहे होंगे। हमें ऐसे पल बहुत कम मिलते हैं इसलिए हमें इसका पूरे दिन भर जश्न मनाना चाहिए।' केमरन ग्रीन ने अपना तीसरा टेस्ट शतक और ऑस्ट्रेलिया में अपना पहला शतक बनाया। उन्होंने 201 गेंदों में 104 रन बनाए लेकिन इससे ऑस्ट्रेलियाई पारी की हार ही टाल पाया। बांग्लादेश के सामने केवल 57 रन का लक्ष्य था लेकिन उसकी शुरुआत अच्छी नहीं रही। जोश हेजलवुड ने पहली पारी में 14.2 ओवरों में लक्ष्य तक पहुंचा दिया। बांग्लादेश की यह जीत इसलिए भी महत्वपूर्ण है क्योंकि उसने मैच में शुरू से लेकर आखिर तक दबदबा बनाए रखा। ऑस्ट्रेलिया अपनी पहली पारी में केवल 198 रन ही बना सका, जिसमें स्टीव स्मिथ ने सर्वाधिक 71 रन बनाए। इसके बाद बांग्लादेश ने पिच के सपाट होने का फायदा उठाते हुए 426 रन बनाए और

228 रन की मजबूत बढ़त हासिल कर ली।

ग्रीन के शानदार शतक के बावजूद ऑस्ट्रेलिया पहली पारी के खराब प्रदर्शन से नहीं उभर पाया। इस तरह से बांग्लादेश ने ऐतिहासिक जीत हासिल की। इससे पहले उसने 2017 में ढाका में ऑस्ट्रेलिया को हराया था। ऑस्ट्रेलिया के लिए यह हार उसके 149 साल के टेस्ट इतिहास में घर पर हुई सबसे अपमानजनक पराजय में से एक है। इससे अब चयनकर्ताओं पर 22 अगस्त से क्रीसलैंड राज्य के मैकाय में शुरू होने वाले दूसरे टेस्ट से पहले टीम में बदलाव करने का काफी दबाव होगा।

ऑस्ट्रेलिया के कप्तान पेट कर्मिसन ने कहा, मुझे लगता है कि जब भी इस तरह का कोई मैच होता है, तो आप हमेशा अगले मैच के लिए अपनी टीम की रणनीति पर विचार करते हैं। वापसी करने में हमारा रिकार्ड अच्छा है। सभी खिलाड़ी एक साथ मिलकर इस मैच के बारे में अच्छी तरह सोचेंगे और यह पता लगाएंगे कि हम कहाँ सुधार कर सकते हैं।'

व्यवस्था बदलनी है तो पहले खुद बदलें : सुभाष घई

मुंबई/एजेन्सी

फिल्ममेकर सुभाष घई ने किरदार को सोशल मीडिया के जरिए जैन-जी को खुद पर भरोसा करने, आत्मनिर्भरता और कड़ी मेहनत पर जोर दिया। उन्होंने कहा कि जैन-जी इस सप्ताह से समाज में बड़ा बदलाव लाना चाहता है। सुभाष घई ने इंस्टाग्राम पर तस्वीर पोस्ट की, जिसमें उन्होंने बताया कि जैन-जी लड़ाई-झगड़े की बजाय शांति को चुनना पसंद करती है। फिल्ममेकर ने लिखा, जब मैं अपने माता-पिता से कहूँ कि मैं अपनी मेहनत और हुनर के दम पर आगे बढ़ूंगा तो मुझे अपनी जरूरतों या काम के लिए दूसरों से अतिरिक्त पैसे या मदद मांगने की जरूरत नहीं पड़ेगी। अगर हम इन मानस ईमानदारी से अपने दम पर आगे बढ़ने की कोशिश करें तो समाचार अपने आप कम होने लगेंगे।

उन्होंने लिखा, व्यवस्था के खिलाफ लड़ाई हमेशा बाहर से नहीं लड़ी जा सकती, क्योंकि हम भी



इसी व्यवस्था का हिस्सा हैं। इसलिए सबसे पहले हमें खुद से शुरुआत करनी होगी और अपने देश का अच्छा चरित्र बनाना होगा। माता-पिता से बस यही निवेदन है कि अपने बच्चों पर भरोसा करें और उन्हें अपनी मेहनत और काबिलियत से आगे बढ़ने का मौका दें। सुभाष घई ने जोर दिया कि भ्रष्टाचार सिर्फ नेताओं की वजह से नहीं, बल्कि आम लोगों की गलत आदतों और समझौते की वजह से भी बढ़ता है। अगर हम सच में बदलाव चाहते हैं, तो हमें खुद ईमानदारी से शुरुआत करनी होगी। सुभाष घई की फिल्मों की बात करें तो वो कई सुपरहिट फिल्मों से जुड़े रहे हैं।

शिल्पा शिरोडकर ने जानी लीवर को बताया सबसे खास

मुंबई/एजेन्सी

फिल्मों में कभी 'बाबूला' बनकर तो कभी 'छोटा छत्री' और 'असलम भाई' जैसे किरदारों में जानी लीवर ने ऐसा रंग जमाया कि फिल्मों में उनका रोल छोटा हो या बड़ा, दर्शकों का ध्यान उन पर जरूर जाता था। 14 अगस्त को वह अपना 69वां जन्मदिन मना रहे हैं। इस खास मौके पर फिल्म इंडस्ट्री से उन्हें लगातार बधाइयां मिल रही हैं। इस कड़ी में अभिनेत्री शिल्पा शिरोडकर ने भी जानी लीवर को जन्मदिन की शुभकामनाएं देते हुए सोशल मीडिया पर पोस्ट किया। शिल्पा शिरोडकर ने इंस्टाग्राम पर जानी लीवर की एक तस्वीर साझा की और उनके जन्मदिन पर प्यार भरी शुभकामनाएं दीं। शिल्पा ने अपने केशन पर लिखा, 'हमारी इंडस्ट्री के सबसे खास लोगों में से एक, जानी लीवर को जन्मदिन की बहुत-बहुत बधाई।' हमेशा से आपके जबरदस्त टैलेंट की बहुत बड़ी फैन रही हूँ, लेकिन स्क्रीन के अलावा, आप सबसे सच्चे, असली और सच में मजेदार इंसान हैं। भारतीय सिनेमा आपके जादू और हँसी के बिना सच में अधूरा है। भगवान आपको बहुत खुशी, अच्छी सेहत और कभी न खत्म होने वाली खुशियां दें। हेप्पी बर्थडे! जानी लीवर की जिंदगी भी किसी फिल्मी कहानी से कम नहीं रही है। फिल्मों में आने से पहले उनकी जिंदगी काफी संघर्षों से भरी थी। आर्थिक परेशानियों के चलते उन्होंने सातवीं क्लास के बाद पढ़ाई छोड़ दी थी और मुंबई की सड़कों पर पेन बेचने का काम करते थे। इसी दौरान वह फिल्मी सितारों की नकल करके लोगों को हंसाया करते थे। धीरे-धीरे उनकी मिमिक्री और कॉमेडी का हुनर लोगों के बीच पहचान बनाने लगा। उन्होंने स्टेशन पर काम शुरू किया और आगे चलकर



कल्याणजी-आनंदजी के साथ भी परफॉर्म किया। 1981 में उन्होंने अपनी नौकरी छोड़कर पूरी तरह स्टेशन शो को अपना लिया। उनके शो ने ऐसी पहचान बनाई कि 1982 में अमिताभ बच्चन के साथ दूर करने का मौका भी मिला। फिल्मों में जानी लीवर को पहला बड़ा मौका 'तुम पर हम कुर्बान' से मिला और इसके बाद 'दर्द का रिश्ता', 'जलवा', 'हीरो हीरालाल', 'तेजाब', 'किशन कन्हैया' और 'चाचाबाज' जैसी फिल्मों में वह नजर आए। 1988 में आई 'तेजाब' में उनका किरदार छोटा था, लेकिन धीरे-धीरे उनकी कॉमेडी फिल्मों का अहम हिस्सा बनने लगी। 1993 में आई 'बाजीगर' ने जानी लीवर को करियर को नई रफ्तार दी। फिल्म में बाबूलाल के किरदार में उन्होंने ऐसी कांमेडी की कि वह दर्शकों के बीच खास तौर पर पहचाने जाने लगे। इसके बाद 'करण अर्जुन', 'राजा हिंदुस्तानी', 'जुदाई', 'इश्क', 'दीवाना मस्ताना', 'दुल्हे राजा', 'यस बॉस' और 'आवारा पालन दीवाना' जैसी फिल्मों में उन्होंने अलग-अलग अंदाज में दर्शकों का मनोरंजन किया। 'करण अर्जुन' के लिए उन्हें फिल्मफेयर के बेस्ट कॉमेडियन अवॉर्ड के लिए नॉमिनेशन मिला, जबकि 'राजा हिंदुस्तानी' में बलवंत सिंह के किरदार के लिए उन्हें स्क्रीन अवॉर्ड मिला।

रुक्मिणी वसंत ने 'टॉक्सिक' को बताया बिल्कुल अलग

मुंबई/एजेन्सी

मुंबई में टॉक्सिक: अ फेयरी टेल फॉर ग्रीन-अप्स के म्यूजिक लॉन्च पर रुक्मिणी वसंत ने फिल्म का हिस्सा बनने और मेलिसा की दुनिया में कदम रखने के अपने एक्सपिरियंस के बारे में बात की। उन्होंने बताया कि यह प्रोजेक्ट उनके अब तक के किए गए काम से बिल्कुल अलग है। टॉक्सिक को अपने लिए खास बताते हुए रुक्मिणी ने कहा, टॉक्सिक मेरे लिए, और इस फिल्म का हिस्सा रहे हर इंसान के लिए बेहद स्पेशल फिल्म है। ऐसी बहुत सी चीजें हैं जिनके बारे में मैं बात कर सकती हूँ। जिस दुनिया में हम रहते हैं, उसका एक्सपेरियंस होना, फिल्म का स्कूल पहली बार जब मैंने इसके बारे में सुना था, तभी इसका स्कूल मुझे बहुत इंप्रेस कर गया था। हालांकि, रुक्मिणी ने बताया कि उन्हें फिल्म की तरफ सिर्फ इसका स्कूल और ग्रैंड्योर ही नहीं खींच लाया, बल्कि इसके किरदारों की कॉन्फ्लिक्टिटी ने भी उन्हें काफी एक्साइट किया। उन्होंने कहा, फिल्म के



स्कूल और इस दुनिया की ग्रैंड्योर के साथ-साथ, हर किरदार का ग्रे शेड भी बहुत शानदार है। हर किरदार इतना रॉ और इतना ह्यूमन है। रुक्मिणी ने बताया कि यह जानने को लेकर काफी एक्साइटेट थीं कि टॉक्सिक की इस बड़ी दुनिया में मेलिसा की जगह क्या है और उसका बाकी किरदारों के साथ कनेक्शन कैसा है। उन्होंने कहा, मैं यह डिस्कवर करने को लेकर बहुत एक्साइटेट थी कि मेलिसा इस दुनिया में कहाँ फिट होती है और बाकी किरदार एक-दूसरे से कैसे जुड़े हुए हैं। यह सब किस तरह आपस में जुड़ा हुआ है, इसे लेकर मैं बहुत



सावन के पवित्र महीने के दौरान इंदौर में आयोजित कांवड़ यात्रा के दौरान जुलूस में हिस्सा लेता एक श्रद्धालु।

रानी मुखर्जी को मिला मानद डॉक्टरेट की उपाधि

मुंबई/एजेन्सी

रानी मुखर्जी के करीब तीन दशक लंबे फिल्मी सफर में कई ऐसी फिल्में आई हैं, जिन्होंने सिर्फ बॉक्स ऑफिस पर कमाई नहीं की, बल्कि लोगों के दिलों-दिमाग पर अपनी छाप छोड़ी। कभी 'कुछ कुछ होता है' की टीना बनकर उन्होंने दर्शकों को अपना दीवाना बनाया, तो कभी 'ब्लैक', 'मर्दाना' और 'हिचकी' जैसी फिल्मों में बिल्कुल अलग तरह के किरदार निभाकर अपनी अभिनय क्षमता दिखाई। अब रानी को सिने जगत में उनके उल्लेखनीय योगदान के लिए ऑस्ट्रेलिया की ला

ट्रोब यूनिवर्सिटी ने उन्हें मानद डॉक्टरेट की उपाधि से सम्मानित किया है। खास बात यह है कि शिवाहरूख खान के बाद रानी यह सम्मान पाने वाली दूसरी भारतीय फिल्मी हस्ती हैं। ऑस्ट्रेलिया की ला ट्रोब यूनिवर्सिटी ने उन्हें ऑनोरेरी डॉक्टर ऑफ लेटर्स की मानद उपाधि से सम्मानित किया है। यह सम्मान उन्हें इंडियन फिल्म फेस्टिवल ऑफ मेलबर्न (आईएफएफएम) 2026 के तहत फेडरेशन स्क्रायर में आयोजित एक खास समारोह में दिया गया। यूनिवर्सिटी ने यह सम्मान भारतीय सिनेमा में रानी के करीब तीन दशक



लंबे योगदान को देखते हुए दिया है। सम्मान मिलने के बाद रानी मुखर्जी ने इसे अपनी जिंदगी के सबसे खास पलों में से एक बताया। उन्होंने कहा, 'जब मैं छोटी थी,

तब बाकी बच्चों की तरह मेरा भी सपना था कि मैं अपने परिवार और अपने देश को गर्व महसूस करा सकूँ। हालांकि उस वक्त मुझे यह नहीं पता था कि मैं ऐसा कैसे

दक्षिण भारत राष्ट्रमत



बीजेएस मैसूरु

मैसूरु के भारतीय जैन संगठन चैप्टर अध्यक्ष राजन बाघमार के नेतृत्व में विद्यारण्यपुरम स्थित अरुणोदया स्पेशल चिल्ड्रन स्कूल में स्वतंत्रता दिवस मनाया गया। बच्चों को पाठ्य सामग्री व पानी की बोतलें वितरित की गई। इस अवसर पर पूर्व पार्षद एमवी रामप्रसाद ने झंडा रोहण किया। विद्यार्थियों ने देशभक्ति के गीतों की प्रस्तुति दी। इस अवसर पर अरुणोदय स्पेशल चिल्ड्रन स्कूल के अध्यक्ष व पूर्व पार्षद एमवी रामप्रसाद, अध्यक्ष राजन बाघमार, राज्य सचिव प्रकाश गुलेच्छा, सचिव नवरतन पितलिया तथा सुनील पटवा, कोषाध्यक्ष मनोहर सांखला आदि उपस्थित थे।

दक्षिण भारत राष्ट्रमत



तेरुप राजाजीनगर

तेरापंथी सभा ट्रस्ट, परिषद एवं महिला मंडल राजाजीनगर ने संयुक्त रूप से तेरापंथ भवन में ध्वजारोहण समारोह का आयोजन किया गया। सभा के पूर्व अध्यक्ष अशोक चौधरी ने ध्वजारोहण किया। इस मौके पर तेरुप अध्यक्ष राजेश वेरासरिया एवं महिला मंडल अध्यक्षा सुनीता कोठारी आदि उपस्थित थे। तेरुप राजाजीनगर द्वारा श्रीरामपुरम गवर्नमेंट स्कूल में अध्यनरत 150 बच्चों एवं बहियों को नोटबुक्स वितरण की गई।

दक्षिण भारत राष्ट्रमत



महावीर धर्मशाला

बेंगलूरु के महावीर धर्मशाला, वीवी पुरम में चल रहे जीवन संजीवनी चातुर्मास के अंतर्गत शनिवार को डॉ. समकित मुनिजी के सांनिध्य में स्वतंत्रता दिवस मनाया गया। इस अवसर पर चेयरमैन रायचंद छाजेड, प्रकाशचंद बेताला, रमेशचंद सिसोदिया, राजेश बोहरा, जम्बुकुमार दुग्गड, गुलाबचंद पगारिया सहित अनेक पदाधिकारी उपस्थित थे।

दक्षिण भारत राष्ट्रमत



बीबीयूएल जैन विद्यालय एवं सीबी भंडारी जैन कालेज

बेंगलूरु के केआर रोड में स्थित एसएमजे ग्रुप ऑफ इंस्टीट्यूशन द्वारा संचालित बीबीयूएल जैन विद्यालय एवं सीबी भंडारी जैन कालेज ने स्वतंत्रता दिवस मनाया गया। मुख्य अतिथि के रूप में विंग कमांडर एमए अफरगज एवं अतिथि विशेष रेखा नाहर ने झंडारोहण किया। इस मौके पर अध्यक्ष चम्पालाल भंडारी, प्रधानाचार्य फणी रमेश एस. व कालेज की प्रधानाचार्य उषा राव की उपस्थिति में विद्यार्थियों ने सांस्कृतिक कार्यक्रम की प्रस्तुति दी। कोषाध्यक्ष अशोक भंडारी ने स्वतंत्रता दिवस की शुभकामनाएं दी।

दक्षिण भारत राष्ट्रमत



कावस्तदा

बेंगलूरु के कर्नाटक एपीकल्वर वाटर पम्प एंड स्पेयर्स ट्रेडर्स एसोसिएशन (कावस्तदा) ने स्वतंत्रता दिवस के उपलक्ष्य में एसपी रोड स्थित कार्यालय में ध्वजारोहण का कार्यक्रम आयोजित किया। इस मौके पर संघ के अध्यक्ष सुनील सुराणा, सचिव संजय भीमानी ने पूर्व अध्यक्ष तखतराज बाफना, कुशलराज जैन, पूर्व उपाध्यक्ष किरीट पटेल, काउंडर सदस्य सुमत सुरणा आदि का सम्मान किया। ध्वजा रोहण के पश्चात चैरिटी चेयरमैन विष्णु पटेल की अगुवाई में एसपी रोड एवं चिकपेट में अन्नदान का आयोजन किया गया।

दक्षिण भारत राष्ट्रमत



भगवान महावीर जैन हॉस्पिटल मैसूरु

मैसूरु के शनिवार को जैन चैरिटेबल ट्रस्ट के तत्वावधान में नवनिर्मित भगवान महावीर जैन हॉस्पिटल के प्रांगण में पहली बार स्वतंत्रता दिवस मनाया गया। सभी ट्रस्टियों ने मिलकर ध्वजारोहण किया। इस अवसर पर ट्रस्ट के अध्यक्ष कालिलाल जैन, मुख्य सचिव प्रवीण जैन, कोषाध्यक्ष पारस जैन, सहसचिव घेवरचंद जैन, अशोक जैन, हंसराज जैन, भंवरलाल जैन, कालिलाल जैन, मांगीलाल जैन, प्रकाश जैन एवं राजू जैन आदि उपस्थित थे।

दक्षिण भारत राष्ट्रमत



सेंट फिलोमिना शिक्षण संस्थान

बेंगलूरु के सेंट फिलोमिना शिक्षण संस्थान नागरभावी में स्वतंत्रता दिवस के उपलक्ष्य में ध्वजारोहण करते हुए प्रोफेसर एम श्रीनिवास, महेंद्र मुणोट, रंगारवानी, सतीश बी, डॉ भवानी जगदीश, शिवकुमार एवं अन्य।

दक्षिण भारत राष्ट्रमत



कर्नाटक हब्बा में बिहार

कर्नाटक सरकार द्वारा स्वतंत्रता दिवस के अवसर पर बेंगलूरु स्थित विधान सौधा परिसर में आयोजित 'कर्नाटक हब्बा' में देश के विभिन्न राज्यों की समृद्ध सांस्कृतिक परंपराओं की मनोहारी झलक देखने को मिली। इस अवसर पर पहली बार बिहार की ओर से कर्नाटक बिहारी समाज ने भाग लेते हुए बिहार की लोक-संस्कृति और धार्मिक परंपराओं को प्रस्तुत किया। कर्नाटक बिहारी समाज के अध्यक्ष प्रो. विनय कुमार यादव एवं संस्थापक उदय सिंह के नेतृत्व में समाज के सदस्यों ने सांस्कृतिक कार्यक्रमों की प्रस्तुति दी।

दक्षिण भारत राष्ट्रमत



तेरापंथ महिला मंडल राजाजीनगर

तेरापंथ महिला मंडल राजाजीनगर की सदस्यों ने बसवेश्वरनगर स्थित कन्या सुरक्षा स्तंभ पर शनिवार को स्वतंत्रता दिवस के मौके पर ध्वजारोहण किया। अध्यक्ष सुनीता कोठारी ने सभी को शुभकामनाएं दी। मंडल द्वारा संरक्षित गवर्नमेंट स्कूल जुगनहली में बच्चों को स्टेशनरी एवं खाद्य पदार्थों का वितरण किया गया। इस अवसर पर मंत्री अरुणा कोठारी, कन्या मंडल से संयोजिका सिया सहलोट, सहसंयोजिका दिया बरलोटा सहित अनेक सदस्य उपस्थित थीं।

दक्षिण भारत राष्ट्रमत



अलसूर

बेंगलूरु के अलसूर स्थित जोगुपाल्या के नागरिकों ने ध्वजारोहण कर राष्ट्रीय पर्व स्वतंत्रता दिवस मनाया गया। इस मौके पर स्थानकवासी जैन श्रावक संघ अलसूर के मंत्री अभय कुमार बांडिया ने स्थानीय जनों के साथ प्रमुख चौराहों पर ध्वजारोहण किया तथा चामुंडेश्वरी माता की पूजा अर्चना की। इस प्रसंग पर दीपक सेठिया, सिद्धेश छाजेड, जिनेन्द्र बांडिया आदि उपस्थित थे।



‘माता पिता के उपकारों को कभी नहीं भूला जा सकता’

दक्षिण भारत राष्ट्रमत
dakshinbharat.com

बेंगलूरु। यहां लालबाग रोड क्रॉस स्थित गोडवाड़ भवन में रविवार को मातृ-पितृ वंदना का बड़ा ही हृदयस्पर्शी कार्यक्रम भव्य रूप से आयोजित हुआ। गच्छाधिपति जैनाचार्य श्रीमद विजय नित्यानंद सुरीश्वर जी म. की निश्रा में चल रहे गुरु कृपा चातुर्मास में तप, जप, आराधना का सुंदर वातावरण बना हुआ है। वर्तमान सामाजिक एवं पारिवारिक परिवेश में घर में बुजुर्ग माता पिता के प्रति संतानों को कर्तव्यबोध करवाने के लिए आयोजित इस कार्यक्रम में राजस्थान के आबू रोड से आई भावना आचार्य ने माता पिता के उपकारों को अत्यंत भाववाही ढंग से प्रस्तुत किया। उन्होंने बताया कि भगवान भी उसकी पूजा को स्वीकार नहीं करते जो अपने माता-पिता की सेवा नहीं करता। बच्चे हमेशा बड़ों के व्यवहार को देखकर सीखते हैं इसलिए घर में दादा-दादी का आदर सम्मान होता देखकर बच्चे भी अपने माता-पिता का आदर सम्मान करेंगे।

उन्होंने कहा, भारतीय संस्कृति में माता पिता को भगवान तुल्य माना गया है। वृद्धाश्रम भारतीय संस्कृति के लिए कलंक हैं। उन्होंने कहा कि अनाथ आश्रमों में गरीबों के बच्चे मिलते हैं तो वृद्धाश्रमों में अमीरों के मां बाप मिलते हैं। आचार्यश्री ने कहा, यदि मां नहीं हो तो कोई दुआ देने वाला नहीं मिलता और अगर पिता नहीं हो तो कोई हौसला देने वाला नहीं मिलता। उन्होंने कहा कि भाई-

भाई का रिश्ता कितना प्यारा है। अगर पिता नहीं हो तो बड़ा भाई पिता की तरह संभाल लेता है, अगर दोस्त नहीं हो तो भाई-भाई का दोस्त बन जाता है और आज तो स्थिति यह हो गई है कि अगर दुश्मन नहीं हो तो भाई ही भाई का दुश्मन भी बन जाता है। आज की पीढ़ी में अंकल आंटी याद रहे पर चाचा-ताऊ भूल गए, कुत्ते को घुमाना याद रहा पर गाय की रोटी भूल गए, बीवी-बच्चे याद रहे पर मां-बाप को भूल गए।

उन्होंने कहा कि बचपन में माता पिता हमारी उंगली पकड़ कर चलाते थे, जब वो बूढ़े हो जाएं तो हमारा फर्ज है हम उनका सहारा बनें। उन्होंने यह भी समझाया कि पेड़ बूढ़ा ही सही पर आँगन में लगा रहने दो, भले ही फल नहीं भी दे पर छाया तो देगा ही।

कार्यक्रम में भीमराज सुशीला देवी करवा वाला को उनके पुत्रों, बहुओं, बेटी और पौत्रों ने तथा कुमारपाल लक्ष्मी देवी सिसोदिया को उनके बेटे बहुओं और पौत्रों ने अक्षत से चरण वधावना किया, माता पिता को गले से लगाया, जीवन में हुई भूलों के लिए चरण स्पर्श कर माफी मांगी। भाई ने भाई से गले मिलकर जीवन भर साथ निभाने का संकल्प लिया। उनकी संवेदना और गीतों से उपस्थित आबाल, युवा और वृद्ध सभी की आँखें नम हो गईं।

कार्यक्रम के प्रारंभ में गच्छाधिपतिजी ने मंगलाचरण फरमाया। मुनिश्री मोक्षानंद विजयजी म. ने मातृ-पितृ वंदना के कार्यक्रम को हृदयंगम करने की प्रेरणा दी। मंच संचालन करते हुए मनीष खाडीवाला ने किया।



पालनहल्ली सरकारी उच्च प्राथमिक विद्यालय ने मनाया स्वतंत्रता दिवस

बेंगलूरु/दक्षिण भारत । शनिवार को पालनहल्ली स्थित सरकारी उच्च प्राथमिक विद्यालय के दानदाताओं ने

उत्साहपूर्वक भाग लिया।

स्वतंत्रता दिवस के अवसर पर विद्यालय के विद्यार्थियों द्वारा देशभक्ति से ओत-प्रोत भाषण, नृत्य एवं विभिन्न सांस्कृतिक कार्यक्रम प्रस्तुत किए गए। बच्चों ने पूरे उत्साह के साथ अपनी प्रतिभा का प्रदर्शन किया। उपस्थित गणमान्य अतिथियों एवं अभिभावकों ने बच्चों की प्रस्तुतियों की सराहना करते हुए उनका



विद्यालय में 80वाँ स्वतंत्रता दिवस समारोह हर्षोल्लास एवं गरिमापूर्ण वातावरण में मनाया गया।

कार्यक्रम में गाँव के सभी गणमान्य नागरिकों, गाँव के प्रमुखों, एस.डी.एस.सी. अध्यक्ष एवं सदस्यों, विद्यार्थियों के

उत्साहवर्धन किया। इस अवसर पर विद्यालय के विद्यार्थियों तथा उपस्थितजनों के लिए पौष्टिक एवं स्वास्थ्यवर्धक नाश्ते की विशेष व्यवस्था हेमंत शर्मा परवाल परिवार द्वारा की गई। इसके साथ ही स्थानीय दूध डेयरी की ओर से बच्चों को मिठाई का वितरण भी किया गया।

दक्षिण भारत राष्ट्रमत



मानव सेवा समिति

बेंगलूरु के मानव सेवा समिति ने स्वतंत्रता दिवस के मौके पर ब्रिगेड पैनारोमा अपार्टमेंट में रक्तदान शिविर का आयोजन किया गया। इस रक्तदान शिविर में बेंगलूरु ब्लड बैंक के सहयोग से 31 यूनिट रक्त का संग्रह किया गया।